

NO KUCISHIBA TACISHIBA



Natotela, Munyina Neville. Shikulu akupale. Naciya mu cintu cimo, bushe nshacicita? Ndefwaya ukutasha Shikulu, bwino nganshi, pa kusakamana umulumendo wakwa Munyina Capps. Cacitike fye ukutila ino e nshita inono ilyo mbwekela ku Indiana. Ninjishiba tabaleambula ici; ndemona tabalecita. Kabili e ico kanshi nshilemona nangu umo mulya, e ico bena... Nimbwelako mukulunga utupale. Kabili e ico ndemona Charlie ali nokukwata ukuba pamo na ine, wene na Nellie, kabili balya mu Kentucky, pa bushiku bumo atemwa ibili, ukuyalunga utupale. E ico, ine kuti nalufya icili conse, ukusangalala kwa musango onse, elyo ukwisa kuno... nalimo mukati ka August, no kuya mukulunga utupale na Charlie na Banks, kabili na bonse balya. Caba nge cintu ca ntambi kuli ine. Kabili e ico nasendele Joe...

² Ilyo twali kuno inshita imbi, cila muntu alilwele, ukupilibuka ukufuma kuli ulya umwela uwine wine uwakaba ukwisa kuli ubu—kuli uyu mwela uwatalala uo mwakwata kuno. Ninjishiba imwe muletontonkanya uku tekutalala, lelo mukese kulya ku Arizona inshita imo. Cali umwanda na pabula mukantelelwe ilyo nafumineko ulucelo lumo; elyo kabili mupepi napakati ka bushiku, mu nshita ya bushiku, ilyo mwela uwatalala waishile ukufuma ku mpili, cali nalyo line amakumi pabula na mutanda. Uh-huh. Mwamona, cilya ni pakati ka bushiku, ilyo mwela watalala waleisa. Kabili e ico cena cili... Ilya ncende yaba fye bwino mu nshita ya mpepo, lelo yena isangwamo bakalingo'ngo na ba malinso mu nshita ya lusuba, te bantunse. Nangula inama shonse shilaya ku mpili. Shena tekuti shishipikishe cena.

³ Kabili nali kunse no kulalasa ne mfuti yandi inono. Ine... Mu nshila imbi ndefwaya ukumweba palwa mulumendo umunono wakwa Capps. Kabili natile... Kabili, Joe, nala mupela fye mfuti, pantu ena kuti ancila ukulasa. Ifwe twalikwete ukulasa, kabili nali—naleposa imisomali pa mayadi amakumi yasano. Kabili natile kuli—kuli Joe... Joe atile, “Tata, ndecetekela kuti na cita cilya.” Umuntu umunono umubusu alikwete umutwe. Nale mupepelako, impepo sana. Aile ukwakulashila pamo na ine, kabili ine...

⁴ Icili conse fibili mwi kumi icipunda mu mfuti ya makumi yabili na fibili, ilacilinganya umushilwa wa cakulashilamo kwa iko pa mayadi amakumi yabili na yasano; ilaba nakabili pa makumi yasano, umusango umo wine, nga cakutila yaba fibili mwikumi. E ico kanshi... Kabili nalilashilemo pa mayadi amakumi yabili na fisano. Kabili e ico nalikwete

imisomali na imbi ibili kabili nali ibikile pa mulu, kabili nga Joe taiPOSESE ilye misomali! Ine ni nshi nshakwete imisomali na imbi, e ico nabikile akaputulwa akanono aka nkunda iya kale iye bumba iyatobelwe palya, ifyo abateya ifiliba balasapo, nalimo fye kota wakanono ukucilinganya, no kuitwala pa ma yadi amakumi yasano, kabili ena aliiputwile hafu muli fibili. Kabili aka kumwenapo kabikilwe pa mulandu wa menso yandi, imyaka fye inono umukalamba ukucila ifyo ali. E ico atile, “Nawishiba cinshi? Ningile ukuya no kweba Billy elankonka ukufuma nomba ukuya pantanshi.” Mwamona? [Munyina Branham no lukuta baseka—Ka.]

⁵ E ico, e ico natile, “Cisuma, ndi no kukweba cinshi,” natile, “natuleya kulya no kulangisha Munyina Norman cilya.”

⁶ Natile, “Joe, mu mangalo ukuciluka isonde, nshilesakamana nani cingabelako, uli onse...” Nomba, imisomali tayapopelwe mumbali, yalipampaminwe ukwingila ukupulinkanya. Kabili cilye ciputulwa, tacacilile, ndemona, kota wa nchi, kabili icatikama ikumi limo na mutanda, kabili kota wa nchi ukusansama, ena aputwile cena hafu muli fibili, pa mayadi amakumi yasano. Natile, “Takwaba umuntu nangu umo mwi sonde uwingakwata ukulasa ukusuma. Bena kuti bacita, bakalapashi, nga balicitile icintu cimo cine, lelo imwe nga tamwacitile ukulasa ukusuma kutatu ukucila bena.” Imisomali, iyabula ukongama, akapunda fye akaololoka ukupulinkanya mwi pepala umo umusomali wapulile. Kabili natile, “Nga takwali nangu umo uwa kwete u—ukulasa ukusuma.” Cisuma. Ndetontonkanya umutwe wakwe walilekele lilya line fye.

⁷ Kabili natile, “Cisuma, lekeni tuye langisha ici kuli Munyina Norman,” uyo ubomba ku *Ibala Na Kamulonga*, incende ya kusangako ifipe yakwa Munyina Tony Stromei.

⁸ Atile, “Natuleya kuya kwa Billy intanshi.” Atile, “Ine—ndefwaya fye ukweba Bubby icintu cimo.” Mwamona? Kabili, mucishinka, munyina wakwe tatala ukucita icisuma filya. E ico atile, “Twalaya kulya intanshi.”

⁹ Kabili lilya line fye ilyo naile mu mwinshi, Billy ali acili mufyakufwala fyakwe ifya kusendama nafyo. Kabili atile... Twalile kulya bwangu, pantu kulakaba nganshi. Kabili e ico atile... Lamya yalilile. Kabili natile... Ena amoneke ngo ulelolekesha kuli ine nga filya. Natile, “Nalimo bwite bwa mulwele.” Kabili cali ni Munyina Capps pa mulumendo wakwe, mucipinda icakutumbwilamo lilya, no bulwele bwa peritonitis kabili cilya kulolela. Kabili ili line fye acinjeba ukuti umulumendo wakwe aleba umutuntulu mucine, bwino nganshi.

¹⁰ E ico, mwamona ifyo Lesa abombele fye cilya, nangula ni mwishiwi lya ulyo mulumendo umunono, Joe? Mucifulo ca

kuya kulya kuli Munyina Norman, nga tali kulya, no kwisa isa. Kabili Munyina Capps na ine twaishileba capamo. Nshilesosa cali pa mapepo yesu eyacicitile, lelo capilibwile icintu cimo kuli wene kuli ifwe ukukwata ukulanshanya nga filya. Kabili, mu cishinka, cilya eco. . . Ilyo mukwete—mulingile ukukwata icitetekelo mucocita. Mwamona? Kabili, cilya, icitetekelo cakwe ukwita, kabili Billy ali. . .

11 Balebikamo indalama. Atile, “Iyi ilingile ukuba intamfu iyalepa nganshi,” atile, “alebikamo mupepi fye ama dollar yasano ayalinga ukucinja, muya fitatu. . . kuli lamya wa ma miniti yatatu.” Kabili natontonkenye yena ileisa ukufuma ku New York atemwa kunse muli cimo pa fishi atemwa icintu cimo. Lelo ena acitile ubwite bwa ku muntu, ukusenda Billy mucifulo ca Loyce, mulemona, kabili cilya ecalengele wene ukucita cilya.

12 Kabili nomba umulumendo wakwe aleumfwa bwino. Munyina Capps atile doctor amupele isubilo ilinono nganshi ilya kutala ukwisa ukufuma muli kwena, mulemona, ukufuma mukutumbulwa. Kabili tuletasha kuli Lesa muno lucelo pali ci, abasangalala nganshi pali cena.

13 Nomba, twacisa, ukupalama no kutula kwa kasuba muno lucelo, kabili nacikwata nalimo ukulala ukwa ma ora yatatu, kabili—kabili ninaka nganshi. Lelo ilyo lukuta. . . yafika inshita ukwisa ku chalichi, cinshi, nacisa. Kabili. . .

14 Shikulu ngasuminisha, nomba ningile ukuya kulya mu Kentucky, nge fyo nasosele. Elyo balindaile ukulanda ubushiku bumo ubwapa Mulungu ilyo nali kuno, kabili ningile nacicita ubu bushiku bwapa Mulungu uleisa, pantu ukakonkapo nkaba. . . Ningile ukubwelelamo. Pantu ndeya nakabili, kulya mu Canada. E ico ine—ningile ukucicita pa Mulungu uuleisa, kabili pa Mulungu ukonkapo ulucelo.

15 Kabili Munyina Neville atile, “Cinshi teti ufumine panse no kuposha abantu, no kulanda kuli bena pa ma miniti fye ayanono?”

16 Natile, “Munyina Neville, nshilati njisule na Baibele yandi, nangu panono.” Natile, “Ine. . .”

17 Atile, “Cisuma, kabiye panse no kusosa icintu cimo kuli bena.” Kabili, Nkashi Neville, ine—ine—nshaishiba ifyo mucicita. Ena mulumendo ukonkomesha nganshi. Lelo ilyo. . .

18 Nshikwata ishuko ukusose fi ilyo incende yaisula yonse, no kufubana, kabili ifintu fyonse, lelo ndetasha nganshi kuli Lesa pali kacema nga Munyina Orman Neville. Uwacishinka, uwa cishinka fye nge fyo engaba, ku Mulimo, kabili ukwabula ukumumfwa aleilishanya. Ndekala kunuma kulya. . . Nalikwete ukulanshanya ukusuma kwa hafu ya ora na ena ilyo naleipakisha Munyina Mann, kabili e ico ndi no kumweba

ifingi palwa cilya ilyo tukaya mu Colorado uno mwaka. E ico ilyo twaleipakisha imbila yakwe, twalikwete ukulanshanya ukusuma na Munyina Neville. Natile, “Nsheba na bantu nangu cimo palwa kwa kacema wesu umusuma.” Natile, “Bushe abantu balakusunga bwino?”

Atile, “Teti cibe icisuma ukucila.”

Kabili natile, “Cisuma, cilya eco ndi ne nsansa ukumfwa.”

¹⁹ Ilyo kacema ali uwaikushiwa, kabili abantu bali abaikushiwa, cilapanga ulukuta ulusuma nganshi, kabili lyena Lesa alaba uwaikushiwa. Kabili ndetontonkanya, ukubamona abaikushiwa capamo, maka maka buno bushiku bwa Mbila iyo tukwete, ndetontonkanya cilya cilangisha ukutwalilila ukwa Mbila pamo na bantu kabili na Lesa. Mwamona?

²⁰ Kabili ndetasha nganshi pali Munyina Orman Neville, no mukashi wakwe umusuma no lupwa. Kabili ndepepa ukutila Lesa ali no kubasunga abacumfwila kuli Wene na ku Mulimo. Kabili nga cakutila naci musekeshe Wene, lekeni ifwe tukeminine muno mu tabernacle ilyo Shikulu Yesu aleisa kuli ifwe, mulemona, ukwisa tusenda pa Kusendwa. Tulesubila ifwe bonse babili tuli abakote nganshi, Munyina Neville, ulya umo akakumbata no kuboko kwakwe pa mubiye, kabili nokwiminina kulya pa fikonto fyesu, nalyo line ukwisha ukwikatilila. Mwamona? “Lyena tukesapilibulwa, mu kashita, mukukapakapa kwelinsu.”

Kabili iyi mingila iya mibili iya kale ikapona,
No kwima no kusenda icilambu ca muyayaya,
No kubilikisha ilyo tulepita mukati kalwelele,
“Shalapo, shalapo,” we ora musuma wa
mapepo.

Twalile pantanshi lyena.

²¹ Twalyumfwa palwa kundapwa kwa kwa Munyina Coomer ukufuma kuli Shikulu, kabili tuletasha nganshi pali cilya. Ifintu ifingi nganshi. E ico ndetasha ukuba kuno muno lucelo. Kabili nacistontonkanya, mucifulo . . .

²² Ine lyonse ndesa kuno ne sambililo limbi, kabili ukulanda. Nacistontonkanya nalaisa fye muno lucelo. Kabili nacisosa, “Munyina Neville, nalalolekesha pa nkoloko bwino nganshi, kabili nalimo ukuleka abantu bafume pa nshita, nokulanda fye kuli imwe ukufuma mu mutima wandi, ama miniti ayanono; ifintu fye, ifyo twakwata fye. . . Iyo, bena tabale ambula cena atemwa icintu icili conse, e ico natukwata fye isenge ilyo kuli fye abantu ba mulukuta muno, mulemona, ifwe bonse capamo.”

E ico natupepe.

²³ Mutemwikwa Yesu, tuletasha kuli Imwe pe shuko ilyo twakwata ilya kulongana capamo muno. Kabili, owe, ilyo

nacilolekesha pali ino tabernacle ulucelo celo muno lucelo, panuma ya nshita ya bushiku, nacisa pita, nacitontokanya ifyo Imwe mwaiminina na cena.

²⁴ Kabili ndetontokanya pa cishiba ica kale ico cali kuno, ne fyani ifikalamba ifyakale ifya menene, nalimo apa pene fye apo ici cintamba cibebele. Ngo mulumendo umunono, inenalinimine kuno. Mr. Ingram atile tulingile ukukwata icifulo pa ndalama fye ishinono, nokulipila icintu cimo; kabili tapali indalama, icipe, atemwa nangu cimo icakupela, lelo ukweshafye. Ifyo kutila cena, lyena, ngo kushita kutuntulu kwa ciko kwali ukucilapo panono pa ma dollar amakana yabili; ne myaka amakumi yabili iya kulipila cena.

²⁵ Kabili nomba, Shikulu, lolekesheni pali yena nomba! Kabili ilyo yena yali inono, nalyo line ukuba mu cilindi pano, amenshi ukulapongolokela muli yena; ifyo kutila Imwe mwalitulaya, ku Cebo; “Ine Yehoba ni mbyala, Nkacitapilisha akasuba no bushiku, epali bamo bacinukula ukufuma mu minwe Yandi.”

²⁶ Inshita imo ine, abantu batile, “Mukati ka myeshi mutanda, cikapilibwilwa umwakulungishisha.”

²⁷ Lelo mubutuntulu imyeo amakana na isanga Kristu pano pa cipailo. Kabili tabernacle, umwakubatishisha mwena lyonse... Abantu balibatishiwa mwi Shina lyakwa Shikulu Yesu; ukwita pe Shina Lyakwe, ukusamba imembu shabo. Abalemana imyanda, abacushiwa, impofu, ifite, ifilema, abalikwa ne mpalonda, balyenda ukufuma kuli ci cintamba; ukwisamo, balefwa, abaume na banakashi, abalumendo nabakashana, no kuya kunse ukuya ikala ubumi bupya, no mubili upya pa mibili yabo, nokulaenda nakabili; ukusha ifipuna fyabo fya macinga, ifinkonto, kabili na fimbipo. Mwe Lesa, iyi myaka amakumi yatatu iya mulimo!

²⁸ Tata, ndeibukisha ulucelo ilyo twabikile ilibwe lya pa cifutu. Kabili Imwe mwalipele icimonwa kulya lubali, ukulangisha icifulo, icaisula nokutitikana, icifutu icisuma; inenalinishibe cilya tekuti cifilwe. E ico nde Mutotela pali fyonse ifi fintu.

²⁹ Abengi muli bena na balwa ubulwi ubusuma, nokupwisha umulimo, nokubaka Icitetekelo; ukulala kulya, ukulolela, ukutusha nomba ukufuma ku kucucutika kwabo, kabili imilimo yabo ilebakonka; ukulolela pali ora kuntandala ukulila, no kwisa fuma nakabili ku mweo upya, umubili upya. Abengi muli bena abakote kabili ukututuma, bamo abacaice, iciimo capakati, kabili na fimbipo. Lelo Ishina Lyenu lilumbanishiwe pali bonse.

³⁰ Nomba natwiminina kuno nakabili, kuntanshi ya—ya ba mweo kabili na bafwa. Ndepepa ukutila Imwe muli nokusuba Ifyebo Fyenu muno lucelo. Nshaishiba icintu cimo icakusosa, lelo ndepepa ukutila Imwe mwalapela cilya, icaba Imwe lyonse mwalicicitile, Shikulu.

³¹ Paleni ba pastor besu, Munyina Neville, umukashi wabo. Paleni ama trustee, utubungwe twama dikoni, cila memba uwa mubili. Leken, capamo, tuleikala ifyo muli buno bumi, pakutila mu bumi ubuleisa tuli nokukwata Umweo wa Muyayaya.

³² Twafwilisheni muno lucelo ukupokelela ukulungamikwa ukufuma ku Mupashi kabili ne Cebo, pa kutila twinga iteyanya fwe bene ilyo tuleenda ukufuma mu minshi muno lucelo, ukupangila mu mitima yesu ukwikala ubumi busuma ukucila ubo twakwete akale. Twalombele ifi mwi Shina lyakwa Yesu. Amen.

³³ Nomba, ine—nacisula fye Baibele pano, kabili cacicitika fye ukuba ama miniti ayanono ayapitapo. Ndi mu Kusokolola 3, e ico nalabelenga fye apa, pa i—Imbila ku Lukuta lwa Laodikea.

³⁴ Ndefwaya ukubilisha, nacimbi, Munyina Neville acilanjeba fye; Munyina Parnell, nge fyo nacicita ukulolekesha panshi no kumona wene naikala muno, ali mu o—mukupuputulwa, ulubali lwa uku ulwa Memphis. Kulya ku—ku...uuli onse imwe mwalishiba uko Wimpy wakale, akantemba ka mukate kabelele, ena nakwata i—itenti ukubikwa mulya, ukwasha ukuletamo imyashi no kusanga nga kuliko abali bonse abaluba kunge muli ilya nshila iyo yasontelwe ku mweo, pakutila ena enganonka ukupitila muli bukapyunga bwakwe kuli Kristu. Kabili ena alikwisele kwena palwa pa Mulungu, pa mulandu wakulongana ukubela ku tabernacle, kabili—kabili cilya kumfwila nganshi kwa kwa munyina. Kabili tulefwaya imwe ukwishiba ukutila ukulongana kukesuka pali Cimo ubushiku ubukakonkapo, Umulungu uleisa. Kabili imwe bonse muli abasengelwa ne nsansa ukwisa ukumfwa Munyina Parnell ukuleta imbila yakwe iya kutemwa kwa kwa Kristu.

³⁵ Kabili nomba lekeni tubelenge ukufuma mu Kusokolola mu cipandwa ca 3, iciputulwa fye, ukusosa ukutila twacibelenga Baibele. Pantu, ifyo ningasosa kuti fyafilwa, lelo ifyo Ena alesosa tafyafilwe. Kabili nshishibe apakutampila, ifya kucita, ukwakuya, lelo ndebelenga fye Inshita Ya Lukuta Lwa Laodikea.

*...kuli malaika wa lukuta lwa...Laodikea lemba;
Ifi fintu efyo asosa Amen, inte ya cishinka kabili iya
cine, kabili ukutendeka kwa kulenga kwa kwa Lesa;*

*Naishibe milimo yobe,...tauli uwatalala nangu
uwakaba: nga wabo...watalala napamo uwakaba.*

*Efyo ico uli uwacifulefule, kabili tauli uwakaba
nangu uwatalala, nkakufwisa mukanwa kandi.*

*Ico tila, ndi wafyuma, ukucindama ni ncindama,
kabili nshilekabila kantu nangu kamo; kabili
tawishibe ukuti uli uwa nkubabulili,...umulanda,...
umubusu,...impofu,...uwa bwamba:*

Ndekupanda amano ushite kuli ine golde uwalopolwa ku mulilo, ukuti ucindame; . . . amalaya yabuta, ukuti ufvale, kabili kuti shimoneka insoni sha bwamba bobo; no muti wakusuba pa menso, ukuti umone.

Bonse abo natemwa, ndabebaula no kufunda: e ico cincila, no kulapila.

³⁶ Namwishiba, kucifulo cimo mulya, ilyo nacilabelenga, ine. . . Nga muli no kumbelelako uluse pali miniti, ine—nacisanga icifulo cimo ico cacumfwika bwino kuli ine, kabili nshishibe fye apo cacibela nomba. Ici cili apa.

. . . kabili tawishibe . . . nkumbabulili, . . . umulanda, . . . umubusu, . . . impofu, . . . uwa bwamba:

³⁷ Owe, mwe, cilya cili ngo musango wa cikope pano icalukuta ulwe lelo! Nomba, cena cili, ine—ndetontonkanya ukutula ilya nshita ya lukuta pano, iyo tulelandapo. . . Pantu, nalikwata inshita ya lukuta iyo ileisa nomba mu ma buku. Lelo ukuba ukutula ilya ni Nshita ya Lukuta lwa Laodikea iyo tulimo, lekeni tulolekeshe fye ku mibele.

³⁸ Nshilefwaya ukusenda isambililo ilili lyonse atemwa icintu icili conse, pantu tatuli. . . ukulanda fye nga lyonse, ilyo tulemona ukulanda pa cili conse ico Shikulu aletutungululako ukucita, lelo icintu cimo icingatwafwilisha.

³⁹ Lekeni tutontonkanye po pa Nshita ya Lukuta lwa Laodikea ne mibele ya luko ilelo. Ukulingana nge fyo naishiba, nshimonapo icintu nangu cimo ukucingilila, pali ino nshita, Ukwisa kwa kwa Shikulu Yesu, kunse ka kuiteyanya ka Lukuta Lwakwe. Ndetontonkanya ukutula bumo ubwa bu—busemo. . .

⁴⁰ Mailo, ukwisa muli motoka, twalyenseshe inshiku shibili, ukufuma ku Tucson, kuno, ba mailoshi fye amakana yabili, Billy na ine. Kabili e ico ifwe, nomba, cilya tacali ukutoba amafunde ayali yonse aya kubutukilapo. Twalikele fye bwino. Nalikele kulya, nga ena aleensha, kabili ine—nalifungile—ukufunga ifisansa fyandi kunuma nge mfuti nakakutininkilako akaisuka. Nali mumwene ukuya kulya. Natile, “Lolela pali miniti, mulumendo.”

Nomba, twalyebwa, “Peni Kaisala ifyakwa Kaisala.”

⁴¹ Elyo twalishile kuno mailo inshita ya bushiku, aka mukashana akanono kalele na kalambalala ukucilinganya umusebo, nalimo imyaka yakufyalwa itatu; nyina uwafwa mulya mucilindi. Umo mulumendo cakolwa, ukwisa ukufuma ku R.O.T.C., ali ne myaka ya kufyalwa ikumi limo na cinekonse konse, ukwensha ba mailoshi umwanda na makumi yabili pali ora, kulubali lwakukuso lwa musebo, ukwipaiwa. Kabili ndemoni alefwa, nao. Lyena kuti mwamona ifyo cena cili.

“Peni Kaisala ifyakwa Kaisala.”

⁴² Abantu bakaele bafewa. Umunono uwa myaka yakufyalwa itatu alufishe umweo wakwe, pa mulandu wa mushilika umo cakolwa, mwamona, ukwensha ba mailoshi umwanda na makumi yabili pali ora, ayapendelwe, kulubali ulwalubana ulwa musebo. Ukwisa pa mulu wakapili, no kukunkuluka fye mwisamba, nokubepaya bonse palya pene bonse capamo. Ine...Ena alefwa, nao. E ico lyena kuti mwamona, nangula ibumba ilya kale lyalecita...

⁴³ Nomba ulya mulumendo ali no mulandu wa kusumya imilopa. Mwamona? Ndetontonkanya ngo muntu aliketwe pa musebo, alenwa, ena alingile ukupelwa imyaka ikumi, filya fine, pa kwesha...ukwesha ukwipayaya; umuntu uuli onse, pantu ena fye...umuntu uuli onse.

⁴⁴ Ifwe, tatwakatale ukucita icintu icili conse icisuma na mapolitiki. Yena yalibola. Itontonkanyo lyakwa Lesa ilya kukwata imfumu, imfumu ilungami, yaliba bwino. Lelo ama politiki yasalangana fye, imwe kuti mwacita icili conse; ubufi, ukubepa, ukwiba, ifintu fyonse ifyashala. Nge fyo nasosele pa nshiku sha pa Mulungu ishapatapo ishinono: kabili lolekesheni apo mubelele, mwamona, tapali nangu cimo kano fye umwina wa bucenjeshi wa fintu fyonse. Lelo imfumu ilungami kuti yaipangila amafunde yaiko ine. Kabili imwe kuti mwaipaya umuntu; mwalishiba amapolitiki ayasuma, cilya cili fye bwino, imwe kuti mwafuma muli cena. Mwamona? Kabili e ico, cena cili, cena—cena...

⁴⁵ Democracy litontonkanyo ilisuma, lelo tekuti cibombe. Kwati fye ni commmunisim, ifintu fyonse cimo cine; cilomfwika icisuma, lelo teti cibombe. Iyo. Inshila yakwa Lesa iyakukwata imfumu, nga filya Dabidi ali, yali fye bwino, kabili namukwata amatontonkanyo yamo ukuba palya. Kwati ni ntungulushi imo ne bumba lya ba coso, kabili na fimbipo, imwe tekuti musende fibili atemwa fitatu ifya fyena. Kanshi, mulafifulunganya fyonse capamo, mulesa ne tontonkanyo lya musango onse.

⁴⁶ E ico tulesanga imibele, ilelo, iyateyanishiwa Ukwisa kwa kwa Shikulu.

⁴⁷ Lelo, ilyo Munyina Neville na ine, naba bambi ba munyina baleesha ukucema umukuni, ninkwata icintu cimo mu mano yandi nomba, ico cisa, ico twingalandapo.

⁴⁸ Cilya cili, nalipokelela inkalata ubushiku bumbi ukufuma kuli na mayo umusuma. Nshatalile ukuipokelela, yaishile ukupitila mu muntu umbi. Kabili ena mucine alemputaula mutupimfya, atemwa ukwesha ukucita. Alesosa, “Bushe walitala...Bushe imwe mwe Baume Bashimakwebo Abenakristu teti mucite icintu cimo ukwiminika Munyina Branham?” Atile, “Pantu ena nakwata ilibuku lifumine nomba

ilileitwa *Inshita Ya Lukuta Lwa Laodikea*, ukuletelapo ifingi.” Kabili atile, “Ena aleonaula fye isambilisho lya ci Pentecost mutupimfya.” Atile. “Nomba alelanda palwa icishininkisho icituntulu tacaba ukulandila mu ndimi.” Kabili atile, “Kanshi, ena alakanya bakashimikila abanakashi.” Kabili uyu ali umwanakashi kashimikila. Kabili abalumendo bakwe, bamo abasuma abanandi abo nakwata mwi sonde. Wene... Bena baba pe bumba lya banandi natemwisha abo nakwata. Kabili atile, “Nomba...”

⁴⁹ Kabili uyu umwaume no mukashi wakwe, nalelya icakulya ca lucelo pamo nabo; batile, “Munyina Branham, lolekesha pali ici. Bushe kuti wa tontonkanya cena?” Kabili aishile fumya inkalata.

Natile, “Cisuma, nkashi, ena tomfwa fye.”

⁵⁰ Abalumendo balinjebele nyinabo ali ni kashimikila umwanakashi, kabili ukutula ena tacetekele Mbila.

⁵¹ Kabili nomba alesosa muno, ena atile, “Nomba atile, ‘Abanakashi tabalingile ukukwata insambu pa baume.’” Atile, “Nga palwakwa Febi muli Baibele, kafwa wakwa Paulo?”

⁵² Mucine, ena aleshitisha ifipe. Kabili Paulo aipwishe abantu... Bushe muletontonkanya Paulo kuti asosa, “Lekeni abanakashi bekale tondolo mu nkuta, tabasuminishiwa ukulanda,” no kupilibuka no kusosa, “Nomba, Febi, kafwa wandi mu Mbila nsuma, ena ali no kushimikila inshita sha bushiku ishinono?” Cinshi, ena kuti apililika icebo cakwe cine. Mwamona?

⁵³ Kabili atile, lyena, ukucipwisha conse, “Ndecetekela cali ni Easter... uyo wali pa ba pingushi bamo muli Baibele.” Atile, “Umwanakashi ali ni kapingula muli Baibele. Nga cilya tacaba insambu pa baume!”

⁵⁴ Kabili uyu shimakwebo umwaume uyo waundepwe muno mwine mu lukuta te kale sana, atile... Nomba, umukashi wakwe atile, “Munyina Branham, cilya lyonse calimpapusha.”

Natile, “Cinshi, nkashi, nga cilya kuti cakupapusha shani iwe?”

Atile, “Cisuma, uyu pano kapingula umwanakashi.”

⁵⁵ Natile, “Ayo mapolitiki, te lukuta. Cilya tacakwatapo nangu cimo icakucita no lukuta.”

⁵⁶ Paulo atile, “Lekeni babe mukunakila, nge fyo amalango yasosa.” Kabili amalango teti yabike umwanakashi ukuba shimapepo; teti yamubike. Imwe tamwatala ukumonapo umwanakashi shimapepo mukalamba. Imwe tamwatala monapo umwanakashi shimapepo, tapali nangu pamo muli Baibele. Imwe tamwatala amumonapo umwanakashi kashimikila, muli Baibele. Mucine.

57 Bamo muli bena bali ni bakasesema abanakashi, kabili na fimbipo; Milliam na bambi abapusana. Kabili Easter. . . Umo uwa bena ali ni kapingula pali Israele. Inshita shimo bali bana mfumu pali bena, kabili na fimbipo nga filya, imfumu na namfumu. Kabili mukamfwilwa kwa mfumu, namfumu alesenda icifulo cakwe mpaka ilyo basalile imfumu imbi, kabili na fimbipo.

58 Mu—mu Tucson, Arizona, twalikwata umwanakashi kapingula kulya mumusumba. Ulya e mulandu wine umusumba walikowela nganshi. Kabili twalikwata. . . Umwanakashi takwata umulimo nangu umo mu mapolitiki. Ena takwata umulimo nangu umo mu i. . . insambu ishili shonse mulukuta.

59 Icifulo cakwe ni na mfumu wa mwaume pa nga'nda. Kunse ka cilya, ena takwata nangu cimo. Kabili twalishiba cilya ukuba Icine. Imwe tamwakatale ukusanga. . . Nalishiba cilya cileumfwika icintu ca kale, lelo ndi no mulimo.

60 Kabili nalishiba ukutila, panuma ya kuya kwandi ukufuma muli li sonde, yalya matepu na yalya ma buku yakatwalilila ukubapo, kabili mwe bengi imwe mwe bana banono muli nokusanga, mu nshiku ishileisa, ukutila ici ni filya fine Icine, pantu ndelanda cena mwi Shina lyakwa Shikulu.

61 Nomba, tulesunguka ifyo mwanakashi, ulya mwanakashi umusuma, kabili wene aliletwa pali ili sonde ku mulume wakwe uwacumfwila, umwaume umusuma, bamo abalumendo abasuma abo natala ukukumanyapo, bena baume, abo natala ukukumanyapo. Kabili bwangu bwangu fye, lilya line fye baumfwile Mbila, bena baliipele kuli Yena, umwanda onse. Nomba, cilya kuti caisa fye mukwishibilwa kabela. E nshila fye yeka cingeshilamo.

62 Nomba, ilipusho nili, pano. Naletontonkanya kuti, mwamona, nomba mulandu nshi Shikulu alembwesesha. “Kabili ukwishiba cena, ukwishiba. . . No kucishiba iyo; iwe uuli ubwamba, umulanda, uwa kumbabulili, impofu, kabili tawacishiba.”

63 Ilyo nshilafika kuli cilye cifulo, kuti nalanda panono ifyo nasosele inshiku ishinono ishapitapo, pano mu Mbila palwa, ndecetekela cali, *Umulungu Uwa Ino Isonde*; na pofwisha amenso ya bantu, icakutila bena mucine bapepa ciwa mukulongana kwa bukapepa. Bushe imwe bonse mwalyumfwile ilya? Bonse mwalilwike yena? [Ulukuta lwatila, “Ameni.”—Ka.]

64 Kabili elyo muli ilya ine Mbila, naliletele isambililo, ukutila, umwanakashi ufwala ifya kufwala fyabulalelale, ukufwala ububi, ena akapingulwa pa Cipuna ca Bupingushi nga cilende wa mumusebo. Cilya cileumfwika iceni nganshi.

Lekeni mulengele icikope icinono.

⁶⁵ Nomba, uyu pano ndubulwila mu musumba, umuntu uwa caice, kabili ena mwaume umusuma. Kulingana nge fyo—nge fyo amapolitiki, ndelenganya ena kuti aba uwatekanya ngo uuli onse, amapolitiki yakwe. Kabili ena enda no mukashana uyo walumbukwa nganshi. Bawila mucitemwiko no kupana. Bena balasangwako ku mitebeto yonse ne fintu ifikalamba, kabili bena banwina bonse capamo. Mukulekelesha, wene. . . Ena nakwata inga'nda isuma. Ena ekala mu bena mupalamano abasuma. Ena alatontonkanishiwa bwino mukati ka bantu. Lelo ena. . . Bonse babili balanwa. Umwanakashi alafwala bakaputula, alabeye mishishi yakwe, alaipenta, ifintu fyonse ubulalelale fye, umwanakashi uwaemba ukuilangisha umwine. Cisuma, ena taya ku chalichi, nakalya, tapali nangu umo muli bena.

⁶⁶ E ico, kabiyeni mumbi, umwinshi ukonkelepo kuli bena, kwaisa umwanakashi ukufuma ku lukuta lwa Baptist atemwa ulukuta lwa Methodist, wene no mulume wakwe. Nomba, uyu mwanakashi. . .

⁶⁷ Lekeni tucilenge ukuba Methodist, pantu ba Methodist balaya panonoko pa mushilo ukucila ba Baptist; bonse kano fye ba Baptist aba Cipingo Cipy, bena balicetekela mu mushilo. Lelo, ilingi line, ba Baptist tabaya ku mushilo nakalya, mwamona. Bena tabacetekela mu cintu ca musango ulya. E ico kanshi, nomba, lekeni tucilenge ukuba Methodist pantu balicetekela mu mushilo.

⁶⁸ Kabili lyena umwanakashi wa Methodist aya pa mwinshi umbi kuli uyu mwanakashi umbi, pa musebo umo wine. Umulume wakwe aba i. . . Lekeni tusose ena nikasunga wa cipao ca cintu bwingi, kabili, atemwa iofeshi limo. Cisuma, uyu mwanakashi Methodist alolekesha kulya ku mwanakashi umbi.

⁶⁹ Kabili ilyo uyu ndubulwila aya ukufuma mu musumba. . . Ishina lyakwe ni John; tutile ishina lyakwe ni John. Nomba, mwielenganya pali cilya nomba. Ndesenda fye amashina ya tushimi nomba. Kabili ishina lyakwe ni John. Cisuma, umwanakashi aleenda na Ralph. Kabili lilya lishina lyakashimi, yonse yena, mwamona, pakutila fye mwingomfwa ilyashi, ukupanga icikope.

⁷⁰ Cisuma, icintu cakubalilapo namwishiba, ku mutebeto wabacakolwa, Ralph amukumbatila nakabili. Cisuma, wene aumfwa fye ukukaba, pantu wene ali mucitemwiko nakabili na Ralph, eflyo atontokanya. Elyo, panuma ya kashita, Ralph atendeka ukulamukumanya. Kabili umwanakashi kuti acibika pali John, ukucitintila pa menso yakwe. Kabili wene atontontokanya ukuti wene cibata icayemba ica cenjela, pantu kuti aenda na Ralph, alyupwa kuli John. Mwamona, umwanakashi takwata imimonekele ine iyakutekanya, kabili ena tatontokanya nangu cimo palwa cilya.

⁷¹ Kabili uyu mwanakashi wa Methodist nakushiwa mu ciputulwa cimbi. Wene alacita, tutile, ukuya ku chalichi, kabili wene atontonkanya ukutila ulya mwanakashi alibipisha. Cinshi, wene atila ku mulume wakwe, ilyo aisa, “Ndamona ulya umwaume ukuya mulya no kumukumanya. Kabili ilyo John ali kunse pa mulandu ku cifulo cimo, Philadelphia atemwa icifulo cimo, ena alaya nankwe kunse muli motoka yakwe, kabili balala palulamba. Ndabamona baisesa kunga’nda; tabesala na maketani inshita shimo, ukumufyompa nokupanga icitemwiko kuli wene, icikonkapo...Owe, bushe cilya tacabipa?” Efyo asosa kumulume wakwe. “Cinshi, ena tali nangu cimo kano fye cilende uwa cintu bwingi.” Cena cishinka. Wene alibipisha ukucila cilende uwacintubwingi, pantu wene mwanakashi wa upwa. Mwamona? Kabili wene, uyu mwanakashi, uyu mwanakashi wa Methodist, atontonkanya cilya cintu cabipisha, wene taya kuchalichi.

⁷² Nomba, uyu mwanakashi Methodist teti acite cintu nga cilya. Iyo, mucine. Wene mwanakashi watekanya. Kabili icintu cimbi, wene tekuti akumye nangu panono ubwalwa, pantu, ulukuta lwa Methodist, impendwa amakumi pabula iya butantiko bwabo mufyakukanya caba ukukanya ubwalwa, ukukanya ubwalwa. E ico, bena balikwata ubutantiko ubwa kukana, kabili balya bantu aba lulyo lukuta lwa Methodist tabekala ukucila nge fyo lulyo lukuta lusambilisha.

⁷³ Lelo uyu mwanakashi umo wine, uyu mwanakashi wa Methodist, alaya kunse, mu cungulo bushiku, no mulume wakwe, alafwala bakaputula pa Mulungu, panuna ye sukulu lya pa Mulungu. Alabepya yakwe. Alaipenta, kabili nangula ukupepako fwaka panono.

⁷⁴ Nomba, mu Cebo cakwa Lesa, bena bonse babili ni bacilende, lelo *uyu* umo apa “ubwamba, umulanda, nkumbabulili, mpofu, kabili tacishiba.” Umo ali fye no mulandu ngo mubiye, pantu, “Umwaume uyo ulolekesha pa mwanakashi, ukumukumbwa, na cita ubucende nankwe kale mu mutima wakwe.”

⁷⁵ Kabili ngo uyu mwanakashi, nomba, ena kuti asosa, “Lolela pali miniti fye, Mr. Branham. Nalakupela ukwiluka, nshili cilende.” Nkashi yandi, nalimo nga kuti ba kutwala kuli Baibele, no kubika iminwe yobe pali Yena mu Mulola wakwa Lesa, no kulapa umulapo ukutila waba fye uwa cishinka, uwa cishinka ku mulume obe nge fyo wingaba. Umubili obe wa ku mulume obe, lelo umweo obe wa kuli Lesa. Kuliko umupashi wa bipa uyo wa kusuba. Nga cilya, nga tauli fyo, lyena ni we...Ine kuti nashininkisha ukutila walipena umupwilapo.

⁷⁶ Nga cinshi icacitike kuli ba no kukulu nga balyendele kunse mu musebo na bafwala balya bakaputula? Bena nga bali

babikile mucipatala ca mashilu; bena nga balifumine ukwabula ukufwala indeleshi yabo. Kuliko icintu cimo icalubana mu mano yabo. Nga cali filya lilya, efyo cili nomba.

⁷⁷ E ico cilabika isonde lyonse mu bushilu. Icintu conse caba bushilu. Kabili caishile ingila panono panono mpaka abantu tabacishiba.

⁷⁸ Nomba, bushe ena ni cilende? Teku mulume wakwe, umulapo ku mubili wakwe. Lelo, ku icinso cakwa Lesa, ena alikwata uwabipa, mupashi wakwa cilende pali ena, uyo ulenga ena ukufwala nga filya. Kabili ena aba mu Nshita ya Lukuta lwa Laodikea, kabili taishiba ukutila ena alecita cilya. Umwanakashi wa kaele taishibe ukutila Lesa akesa mupingula pakuba cilende. Mwachimone co.

⁷⁹ Mukasende Cena kuli ena; imwe tekuti mumwebe. Takwaba inshila ya kucitwalilamo Cena kuli ena. Baibele itila, “Bena bali ubwamba kabili tabacishiba.”

⁸⁰ Ngakuti mwa mwita cilende, palwakwe, wene kuti amukakisha imwe. Wene kuti acita. Ine nshilanda pa muntu umo pa uuli onse. Ine nanda pa lubembu. Nshisosa “*Ulu* lukuta lwa kuti, Mr. *Kampanda-na-kampanda* kulya, Rev. *Kampanda-na-kampanda*, ena ali . . .” Iyo, iyo. Ndesosa ukuti, isambilisho ilya cilya, mwamona, icintu conse capamo. Nshilumbula umuntu umo. Te muntu umo umo. Caba mibombele iyo babamo. Cena mibombele ye sonde.

⁸¹ Munyina George Wright uwikele muno aba . . .Ena ali na makumi cinelubali na fisano atemwa imyaka ya kufyalwa amakumi cinelubali na cinekonse konse, ndemona. Ni cinshi ico mwingatontokanya icinga citika nga mwalile ukuya mona Nkashi Wright ubushiku bumo, kabili wene nga ali minine muli bakaputula bamo? Cinshi, iwe nga tawatalile, iwe nga—iwe nga walimukakishe umwanakashi. Iwe nga tawatalile ukumupa ena. Cisuma, ngo mulumendo uuli onse muli bulya bushiku ngalicitile, icintu cimo cine nga calicitike. Cisuma, nga cali ulubembu kabili icalubana lilya, cena cintu cimo cine; lelo abantu na baya mubushilu.

⁸² Leken i nseseme icintu cimo kuli imwe, lintu fye tacilafikilishiwa. Isonde lyonse lileingila mubushilu, kabili lili no kubipilako no kubipilako, no kubipilako mpaka bakaba ibumba lya bacipena. Kabili lyaba muli ulyo musango nomba.

⁸³ Bushe kuti mwaelenganya umwaume aleensha na malaiti nashimya, ku lubali ulwalubana ulwa musebo; ricky, umulumendo umwaice, limbi afumine fye ku high school, ukwipaya ibumba lya bantu. Bushe cilya cilebeminika? Naumbi aleisa kunuma yakwe, ukucita icintu cimo cine. Bushe kuti mwaelenganya umwaume uwacaice uyo utontokanya palwakwe . . .icintu icili conse palwakwe, ukuya kunse uku nokucita umusango bacita?

⁸⁴ Bushe kuti mwaelenganya umwanakashi uwa caice, kabili umushinku wa buna mayo, uwaemba, uwapangwa bwino, icalingana, icisuma, icinso, icaemba; kabili icintu cine ica ena ukuba uwa emba cilangisha ukutila tuli kunshita ya ku mpela. Mwamona, ena naya muli fyonse ku mimonekele ye sonde, ifintu fya mwisonde kabili teku emba kwa mushilo, ubusuma mu mweo wakwe. Nalimona abanakashi, kunse ka bena tabali icintu nangu cimo ukulolekeshapo, lelo mukalande kuli bena inshita imo, mukalande kuli bena ama miniti ayanono, bena baba icintu cimo icituntulu ica cine ico tekuti mutalukeko. Mwamona, ukuemba ukwa kunse kwa kwa ciwa, kwena kwa mwi sonde.

⁸⁵ Lolekesheni pa bana bakwa Kaini, ifyo baile muli cena. “Ilyo abana baume bakwa Lesa bamwene abana banakashi ukuti na bawama, bali ibulilepo abene abakashi,” kabili Lesa tatalile ukubabelelo luse.

⁸⁶ Lolekesheni, ilyo balya abanakashi abena Israele ne—ne ndupi isha fitusha, ne mishishi isha kosa; ilyo balya abana baume bakwa Lesa baishile ukupita mu mpanga ya Moab, nokukumanya balya banakashi abatelela ne mishishi ishasakulwa bwino, ne fyaibela, kabili na ba penti abengi pa finso fyabo, atemwa fyonse ifyo muciiita; kabili ilyo balya abana baume bakwa Lesa bamwene balya abanakashi abemba nganshi, kasesema wa bufi atile, “Ifwe bonse tuli bamo bene.” [Munyina Branham akonkonsha pa cintamba imiku mutanda—Ka.] Kabili balyupile mukati kabo, kabili Lesa tatalile ukubabelelo luse.

⁸⁷ Balyonaike mumatololo. Cila umo uwa bena balifwile kulya, ukwa bula isubilo, ukwa bula Lesa, kabili baliluba Umuyayaya; ukonaulwa umuyayaya, nangula balimwene ubusuma bwakwa Lesa, nangula balinwine ukufuma ku kafukauka ako akashikama. Bena balinwine ukufuma kucilibwe icapumwa. Bena balimwene insoka ya butale ukubomba ifisungusho. Bena balifumine ukupita mulubatiso lwa kwa Mose muli bemba. Bena balimwene ukuboko kwa kwa Lesa. Bena balilile icakulya cakwa Malaika, kabili balicitile fyonse filya fintu. Lelo balyupilemo, ukuleka abanakashi ukubaletamo, no kupa mukati kabo. Tekucito bucende, ukupa fye mukati kabo; Lesa tatali ukubabelela pali cena.

⁸⁸ Ilya yali ni nshita ya cibili yakumene. Nomba ifwe tuli pano pa nshita yacitatu, ukubepa nganshi nomba ukucila lyonse.

⁸⁹ Ninjishiba cilya cintu cakosa. Kabili lyonse nalisunguka, munshila ishingwi, musango nshi cikatala ukuba? Mulandunshi nandila uwakalabana nganshi ku bantu? Ni cinshi ici cilenga ukuba fyoo? Kabili nomba, ndamona, nga tacali ni Lesa, nga takwali nangu umo, takuli umwanakashi uwingekala

nokumfwa kuli ine. Lelo balabwela, pantu kuliko umuntu umo uyo wakwatako inanga inono iya Cine mulya, uyo waishiba ukutila Cilya cintu calungama. Te mulandu, bena balishiba Cena cintu calungama. Nomba lolekesheni icicitika. Ninjishiba cintu cakosa.

⁹⁰ Cili kwati ni doctor apela imwe umuti, kabili mwalikene ukuunwa, lyena mwipela umulandu doctor nga mwafwa. Kabili Ici cili kwati muti. Nga palwa aba bantu abalanda lyonse kuli ine ukuba kapata wabanakashi?

⁹¹ Mulemona, lolekesheni fye umusango abanakashi bacitilamo, kabili ndi nokumilangisha apo lukuta luli. Imikalile ya banakashi yaba mu Laodikea, mwi sonde, ku mubili, “ubwamba, umulanda, impofu, kabili tacishiba,” a—abantu, abanakashi ba mwisonde. Kabili ulukuta lwaba mulutampulo lumo lwine. Lolekesheni ifya cifyalilwa ukupashanya ifya bumupashi, ukupita fye, cila nshita. Nomba, ubushiku bumo pa Cipuna ca Bupingushi. . .

⁹² Ninjishiba tacaba icaanguka ukusosa cena. Kabili umuntu nga tasontwa ukusosa cena, imwe tamulingile ukusosa cena; pantu imwe mulepashanya fye, elyo kabili muli nokwingila mu bwafya, mucine nganshi.

⁹³ Nomba moneni. Ine mucine, cilemoneka kwati, mu nshita, naliswile akanwa ka mwanakashi no kupongolwelamo Umuti mukanwa kakwe, elyo kabili ukwikatilila iminwe shandi pakanwa kakwe, kabili wene kuti afwisa Wena nshita fye yonse. Nga cakutila doctor alicitile cilya kumulwele, elyo mulwele alifwile pantu alikene ukumina umuti? Pa Cipuna ca Bupingushi, ilyo fyonse ifi fintu ngo kubeye mishishi no kufwala bakaputula kabili. . .

⁹⁴ Ndekula fye. Ora ili mupepi ilyo muli nokumona icintu cimo cili nokucitika, ilyo icintu cimo cili nokucitika. Kabili fyonse ifi fyakunuma kuno cali fye ukutantika umufula uwi pi, Imbila ya lubilo iyo ikatenkanya inko shonse.

⁹⁵ Cinshi ico nsontela pa banakashi, cena caikala fye kuno kwine pa cintu cimo ico mwingapuma fye cena pa mutwe, kuli cena. Nangula ukweshwa ukubeba ico cili icalungama. Kabili ine ukubika ulupi lwandi panshi nge *fi*, kwati cali ni pakanwa, kabili bena balafwisa Yena. Lyena ni nani uwingebaula doctor?

⁹⁶ Musango nshi muli nokusosa, pa Bushiku bwa Bupingushi, ilyo amashiwi yene ayabilikishe ukususha cena, yakesalisha ifyacitilwe ukubwekesha fye mucinso ca bantu? Lyena musango nshi bakataluka ukufuma kuli cena?

⁹⁷ Ukufwisa Wene pakati ka minwe yenu. Ukupongolwela naumbi ubwingi, lyena mukulekelesha ukupukunya umutwe wabo no ku-...?...kunuma, no kubwekela kunuma, tekuti

bacicite. Nomba, iwe waisa bwela nakabili nokupongolwela Wena nakabili. Lyena nani uuli nokupelwa umulandu? Te doctor, te Muti, lelo imicitile ya muntu. Cilya ni filya fine. Buli no kuba ubushiku bwa kutinya, bumo muli ishi nshiku, ilyo iyi nkulo ibembu iya bucende ikeminina ku cinso cakwa Lesa Impalume.

⁹⁸ Ndemona imyaka yandi ilepwa, amapeya yandi yalebeyama; kabili, ninjishiba, imyaka amakumi yatatu muno muli ici cintamba, ee, imyaka amakumi yatatu na itatu muno mwibala. Bulya bumi ubutali. Ilya myaka amakumi yatatu na itatu iya mulimo. Cimo fye cintu ico ngu'mfwa ubulanda; cakutila nshakwete imyaka umwanda na makumi yatatu na itatu iya cena. Pantu ili lili nokuba ishuko ilyakulekelesha ilyo nkatala ukukwata, ilyo ndi pano umwina kufwa, ukushimikila Imbila nsuma. Lesa ngafwilisheni ukwiminina uwa cine nge fyo icine cingaba, kuli cilya Cebo, no kusosa fye ifyo Ena asosa.

⁹⁹ Ni cinshi calengele ulyo mwanakashi wa Methodist... Musango nshi wingatala ukutwalilamo Yena kuli wene? Uyu ali apa, muli ilya Nshita ya Lukuta lwa Laodikea.

¹⁰⁰ Nomba tuli no kusenda umwanakashi wa Pentecostal. Ena talingile ukufwala bakaputula, ukuipenta, atemwa ukubeye mishishi yakwe, lelo ena alalolekesha kunuma kulya kuli Methodist, ukusosa, "Lolekesheni pali ulya mwanakashi alacita *ifi-ne-fi!*" Tutile umwanakashi tafwala bakaputula, lelo ena alasosa...kabili umwine ne mishishi iya beyewa. Mwamona?

¹⁰¹ Ilyo muya pa mulu muli Lesa, icintu conse cilesa mukumoneka icalubembu nganshi. Kabili elyo inshita shimo, mu mapepo, imwe kuti mwaelenganya, ilyo Mupashi wa Mushilo amusenda imwe mu ncende, elyo icintu conse cimoneka icafulungana. Elyo ilyo mwabwela panshi, mu moneka kwati muli, ku bantu, muli ciwelewele, ukutila imwe muli—imwe tamuli nangu cimo kano fye uwa congo umukote. Imwe muli ciwelewele, pantu namwiminina ngo mukote uwafulungana kabili lyonse ukwebaula abantu. Lelo nga mwalitalile ukunina muli shilye ncende inshita imo, ilyo mwingaba mu Mulola wakwa Lesa (tekupitila mu fyakumfwa umfwa, lelo ukupitila mukusendwa pa mulu ukwine kwine ukwa Mupashi wa Mushilo), icintu conse nacilembwa "ICHABODI." Ubukata bwakwa Lesa na bufumamo muncitile yonse iya cilonganino. Cilya cishinka. Takuli nangu cimo ica fyena icili icalungama.

¹⁰² Nomba lekeni mulengele akashilwa akashinguluka akanono. Nga nacikwata icipampa...Lelo ndefwaya imwe mulolekeshe pano. [Munyina Branham alenga utushilwa utwashingtonuluka utu pa cintu cimo—Ka.] Nalalenga akashilwa

kamo nge *fi*, kabili nalalenga akashilwa kashinguluka kambi mukati ka kalya kashilwa akashinguluka, tulya tubili, elyo ndi no kulenga akashilwa akashinguluka mukati ka kalya kashilwa kashinguluka. Tulya tushilwa twashinguluka tutatu, ifishilwa ifyashinguluka fitatu. Nomba, ulya nimwe.

¹⁰³ Ulya ni Lesa. Lesa muli fitatu ni Umo, kabili ukwabula fitatu Ena tali ni Lesa. Ena tekuti amonekele umusango umbi uuli onse.

¹⁰⁴ Kabili nangula imwe tekuti mumonekele ukwabula ukuba fitatu ifya muntu fintu mwaba, cilya ni: umubili, umupashi, umweo. Ukwabula cimo ica fyena, imwe ta muli abapwililika. Mwamona? Imwe tamwakwete umweo, imwe teti mube nangu cimo; imwe nga tamwakwete umupashi, imwe teti mube nangu cimo; imwe nga tamwakwete umubili, imwe ukuba fye umupashi, te mubili.

¹⁰⁵ E ico, Lesa aliba uwapwililika muli fitatu ifya Cibumbwa; te muli fitatu ifya *fibumbwa*, lelo Icibumbwa Cimo muli fitatu. Tata, Mwana, na Mupashi wa Mushilo ni Lesa umo uwa cine ukumonekela. Lesa!

¹⁰⁶ Moneni pano, loleleni fye, ine—ndecetekela nacibelenga yena ama miniti ayanono ayapitapo. Umfweni kuli ci.

*. . .kuli malaika uwa lukuta lwa . . .Laodikea lemba;
Ifi fintu efyo asosa Ameni, inte ya cishinka kabili iya
cine, ukutendeka kwa kulenga kwa kwa Lesa;*

¹⁰⁷ Lesa ni Kalenga. Kabili musango nshi Ena atalile ukulengwa? Lelo uku e “ukutendeka kwa kulenga kwa kwa Lesa.” Ilyo Lesa, Umupashi, alengelwe mu musango wa Muntu, ulya ali ni Lesa ukulengwa; Lesa Kalenga, Umwine, ukwisaba icilengwa. Lesa, Uyo uwalengele ulukungu, uwalengele culcium, uwalengele potash, ulubuuto lwa cosmic, petroleums, aletele cintu capamo no kuilenga Umwine, mu “kutendeka kwa kulenga kwa kwa Lesa.”

¹⁰⁸ “Ni Ameni,” uwakulekelesha. *Ameni* cipilibula “cibe fyo fine.” “Uwakulekelesha wakwa Lesa,” ilyo Lesa apwishishe mukulenga Kwakwe.

¹⁰⁹ Nomba, musango nshi cilya cali? “Takwaba umuntu uwa mona Lesa pa nshita ili yonse, lelo uwa Fyalwa Eka uwaka wishi na mulangisha Wene.” Mulecumfwa?

¹¹⁰ Tutile, pali miniti fye, imwe ta mulebutukila. Lekeni tupilibwile ku Bena Kolose, pali miniti fye. Nacicita fye uku. . .kwacisa Ilembo mu mano yandi. Lekeni tupilibwile ku Bena Kolose, Ibuku lya Bena Kolose, no kusenda i. . . Ndecetekela cena cipandwa ca 1. Ningile ukulolekesha pali ci, pantu cena te cakuswatila pano. E ico nala. . .Nge fyo naleba, ilyo nali kashimikila wa caice, ine kuti natontonkanya ifi fintu [Munyina Branham alisha umunwe wakwe—Ka.] ili line fye

nomba, lelo ilyo ndeya ndekula tekuti. Lekeni tutendekele pa vesi ya 9, ndecetekela. “Pa mulandu wa ici...” Ni Paulo ukweba Abena Kolose palwa kwa Kristu, Ifyo Ena ali.

E ico na ifwe, ukufuma ku bushiku twaumfwile, tatwaleka ukumupepela, no...kulombo kuti mwisulemo kwishibo kufwaya kwakwe mu mano yonse nomucetekanya ifya bu mupashi:

Ku kuleka mwende umwawamina Shikulu kukutemuna konse, mu mulimo onse uusuma mube abatwale fisabo, kabili abalekula mukwishiba Lesa;

Abakoshiwa konse...umwabela amaka ya bukata bwakwe, kukushipikisha konse nokutetekanya pamo no kusekelela;

Mube abatotela kuli Shifwe, uwatuwamishe... ukuba uwatuwamishe... abakumako kubupyani bwabashila...

Uwatupokolwele ku lupaka lwa mfifi, no kutupilibwila mu bufumu bwa Mwana wakwe uwatemwikwa:

111 Pano tuleisa nomba. Moneni.

Muli uyo e mo twakwatilo ukulubuka ukupitila mu mulopa wakwe, e kulekelelwa imembu:

Wene e cipasho cakwa Lesa ushimoneka,...

112 Mwachumfwa? Vesi ya 15, Abena Kolose 1:15.

...libeli lya kucibumbwa conse:

113 Ameni! Ni cinshi? “Libeli lya ucibumbwa conse.” Lekeni cibe Malaika, lekeni cibe icili conse ifyo cingaba; Wene libeli lya cibumbwa conse.

Pantu muli wene e mo fyalengelwe ifintu fyonse—fyalengelwe ifintu fyonse, mu mulu, atemwa...na pano isonde, ifimoneka...ne fishimoneka, nangu fipuna fya bufumu, nangu bucibinda,...bumulopwe,...lupaka: ifintu fyonse fyalengelwe muli wene, kabili fyalengelwe wene:

114 Lekeni cibe icintu icili conse ifyo cingaba; takwaba icibumbwa cimbi! Moneni, “Kabili mu...Kabili e ico kanshi ena...”

...wene na o atangilile fyonse, kabili muli wene emo fyonse fyakobenkana.

115 Nangula cibe Tata, Mwana, Mupashi wa Mushilo, conse fintu cili, “Wene atangilila fyonse.” “Atangilila fyonse ifintu ifyaba mu Mulu, mwi sonde; ifimoneka, ifishimoneka, atemwa icintu icili conse,” uyu Mwana wakwa Lesa ali kuntanshi ya fintu fyonse. Cilya cishinka? Nshilesakamana, cibe cipuna ca

bufumu, bucibunda, conse fintu cili; ifipuna fya mu Myulu, ama bufumu, fyonse ifyo fingaba mu ncende ikalamba iyakupapusha ukuciluka, mu Muyayaya uko cali; conse fintu cali, ba Malaika, imilungu, conse fintu cali, “Wene atangilila ifintu fyonse.” Ameni! Bushe ta mulemumona Wene? “Ena atangilile fintu fyonse; kabili fyalengelwe kuli Wene. Ena . . .” vesi ya 17.

Wene nao atangilile fyonse, kabili muli wene emo fyonse fyakobenkana.

116 Takuli nangu cimo icingalenga cena ukubomba kano Wene. Nga cakutula ni Lesa Tata, Lesa Mupashi wa Mushilo; nga cakutula cena ni ba Malaika, bamulopwe, balupaka, bucibinda; conse fintu cili, fyonse fintu fibombela na Wene. “Ifintu fyonse fyakobenkana na Wene.” Ena!

Kabinge wene e mutwe wa mubili, ulukuta lwine: e wabalilepo—e wabalilepo, li beli ku bafuma ku bafwa (cilya ni ci, ukubusha ifyo Ena aishile mukulubula): ukuti abe uwa ntanshi muli fyonse.

117 “Ukuti abe *uwa ntanshi*,” *imwe* namwishiba ifyo cilepilibula? Cilya cili, “pali fyonse.” Ena aba pa fintu fyonse ifyatalile ukulengwa; Malaika onse, icibumbwa conse, fyonse—ifintu fyonse ifyo fyabako. Ena aba pali fyonse. Cibumbwa ca musango shani Ici? Ena kuti aba nani? Pa fintu fyonse! “Kabili pa kucito mutende . . .” Leken tumone, miniti fye. Inta- . . .

Pa kuti muli wene e mwabekelwe Tata ukwikala umwisulo onse;

118 “Umwisulo onse uwa fintu fyonse.” Umwisulo onse uwakwa Lesa, umwisulo onse uwa ba Malaika, umwisulo onse uwa nshita, umwisulo onse uwa Muyayaya; ifintu fyonse fyaikele muli Wene. Ulya e uyu Muntu.

Na, muli wene ukuwikishisha ku mwine ifintu fyonse, ifya pano nse, ne fya mu mulu; kukucito mutende ku mulopa uwa kucapindama cakwe.

119 Cilya palya cilye Cibumbwa icikalamba ico tulandapo, “Ukutendeka ukulenga kwa kwa Lesa.”

120 Nomba, nomba cilya, Ulukuta, ukutila ipange Lyakwe lyonse line lyali Ulukuta. Nomba musango nshi twingila muli ulu Lukuta? “Ku Mupashi umo ifwe bonse tulabatishiwa mu Mubili umo,” Ulukuta, Umubili wakwa Kristu. Cena tekuti cifilwe.

121 Nomba, ici pano ecicitika. Nomba moneni ici, icikope fye icinono icakulangishako pano. [Munyina Branham nakabili alelangisha icikope cakwe ica tushilwa tutatu utwashinguluka—Ka.]

122 Nomba, uyu muntu uwa kunse e mubili. Cilya eco tulolekeshapo; ico tumona. Kabili walikwata utuminshi tusano

kuli ulyo mubili. Kabili umwana uuli onse we sukulu ubelenga, nga ine wine, kuti aishiba kwaba amano yasano ayatungulula umubili; ukumona, ukusonda, ukukumya, kununsha, no kumfwa. Ukwabula filya, imwe teti mwikate umubili. Ilya e nshila fye yeka mwakwata ku mubili; ukumona, ukusonda, ukukumya, ukununsha, ukumfwa; mulamona cena, mulasonda cena, mulakumya cena . . . Nomba, ulya palya umubifi, kunse.

¹²³ Nomba, mukati ka ulya mupashi, ico mwisa mukuba ilyo mwafyalwa mwi sonde kabili umupu wa mweo waputilwa muli wene. Ulyo mupashi wacifyalilwa ce sonde pantu tawapelwe ukufuma kuli Lesa, lelo wena wali (pelwe) ukusuminishiwa na Lesa. Nomba namumfwa cilya? Pantu, umwana onse ufyalwa mwi sonde, “afyalilwa mulubembu, kuletwa mu mampulu; ukwisa pe sonde ukubepo bufi.” Bushe co cishinka? E ico, ulya muntu, mukati mulya, ena mubembu, icakwambilapo. Nomba, lelo . . .

¹²⁴ Nomba, naukwata utuminshi tusano. Kabili tulyo tuminshi tusano . . . Nshishibe nga cakutila kuti natulumbula ino ine nshita. Ilyo i . . . Intanshi, ninjishiba, caba itontonkanyo, kampingu, kabili ukutemwa, ukusala . . . Iyo. Kampingu, ukutemwa, ukwelenganya . . . Kwaba utuminshi tusano ku mupashi. Imwe tekuti mutontonkanye no mubili wenu; imwe mulingile ukutontonkanya no mupashi wenu. Imwe tekuti mukwate kampingu mumubili wenu. Wene tawakwata amano ayakutontonkanishishako nakalya; umubili wenu tawakwata, e ico mulingile ukutontonkanya no mupashi wenu. Mulingile ukwelenganya. Imwe tekuti mwelenganye no buntu bwenu bwa mubili, pantu ukwelenganya ta kumona, ukusonda, ukukumya, ukununsha, atemwa ukumfwa. Ukwelenganya cena caba cilya ico mwingapanga mumano yenu. Nga na mulala atemwa muli kunse, umubili wenu naulala palya naufwa, lelo umupashi wenu nalyo line kuti waelenganya. Kwaba amano yasano ayo ayatungulula ulya umuntu wa mukati. Kabili cilya . . .

¹²⁵ Nomba, ku muntu wakulelesha, ico caba umweo, kwaba fye ilyano limo ilyo litungulula cilya, kabili cilya caba ubuntungwa . . . ukuisalila umwine ukufwaya ukusala atemwa ukukana.

¹²⁶ Kabili nomba umulandu uwa bantu ilelo . . . Nomba, mwilabako ici nomba, kabili imwe muli—imwe muli nokumona ifyo uwa Mushilo . . . ifyo icishininkisho icituntulu ica Mupashi wa Mushilo caba. Mwamona?

¹²⁷ Nomba, abantu kuti baikala muli uyu mupashi, kabili bena balashana mu mupashi. Bena balabilikisha mu mupashi. Bena baya ku chalichi mu mupashi, kabili bena kuti mucine bakwata Umupashi wakwa Lesa utuntulu ukusubwa pali ulyo mupashi, lelo nalyo line abaluba kabili abaikatwa na ciwa nge fyo bengaba, na ulya mupashi.

128 Pantu, moneni, ulya e mulandu wine teti mwebele ulyo mwanakashi, ena alefwala bakaputula, ali mucilubo. Imwe tekuti mumwebe imishishi yakwe iyabeyewa cali cilubo. “Cisuma, cinshi ico imishishi yobe ili no kucita na cena?” Cisuma, calicitile kuli Samson. Mwamona?

129 “Uyo onse ukalundako icebo cimo kuli Ici, atemwa ukufumyako Icebo cimo ukufuma kuli Cena.” Imwe mulingile ukukwata ishintililo pa cifulo cimo.

130 Nomba, tutile, nga ine nali u—u—u—umwaume wa Baptist, kabili imwe mwaliishile kuno no kunjeba ningile uku—ningile ukubatishiwa mwi Shina lyakwa Yesu Kristu. Cena cili muli Baibele. Cisuma, icintu cakubalilapo namwishiba, kuti nasosa, “Ndi nokuya ipusha pastor wandi.”

131 Kabili naya kuli pastor; atila, “Owe, kuliko icntu cimo kunuma kulya, mwamona. Ee, mwamona, ifwe ba Baptist, ici pano ico twacetekela; ifwe twacetekela ukutila tulingile ukwibishiwa mu fyakulumbwila ifya ‘Tata, Mwana, Mupashi wa Mushilo.’ Ulya e musango ulukuta lonse lwacicitilamo. Ukutula ilyo John Smith atendeke lwena, ulya e musango cicitilwamo.” Cisuma, lilya e shintililo lyenu. “Uko na filya efyo ulya umulumendo alesosa!”

132 Nga cakutila mwali ba Methodist, kabili ukusansa e mibombebe yenu, kabili ba myeba ukutila mulingile ukwibishiwa? Mwamona ico ndepilibula? Mwabwekela kuli pastor wa ku Methodist, kabili ena ali nokulemba ukwipusha bishop nga *kampanda-na-kampanda* atile *ifi-ne-fi* palwa *ici*. “Lelo ifwe, ulukuta lwa Methodist, twaishiletendeka itatu atemwa imyanda ine iya myaka iyapitapo, mu England, na John Wesley, na Whitefield, na bonse abashala bonse kulya, na Asbury. Twalisangile iyi nkalata, ukukonka John Wesley, ukutila tulingile ukusanswa, pantu cena cintu fye ca kunse- . . . imimonekele. Kabili tuletontonkanya ukutila ukusansa kwaliba fye ukusuma nge fyo caba kulubali lumbi.” Nga muli abacine. . . Ngo lukuta lwa Methodist e shintililo lyenu, cilya epo mwingapelela.

133 Nga muli Katolika. . . Kabili ndi no kumweba, tacabamo muli Baibele ukukana lye nama pali Cisano, kabili fyonse ifi fintu nge fi, kabili “Lukaristia lwa Mushilo tacaba ni bishiketi, pantu cena Mupashi,” kabili na fimbipo. Kabili imwe mwaya kuli shimapepo, shimapepo atila, “Ici cili pano, calilembwa mulupapulo lwesu.” Kabili ulukuta nge shintililo lyenu imwe, ta muposako amano ku fyo uuli onse alesosa. Cilya e shintililo lyenu.

134 Mwe Lesa, afwilisheni ici ukwigila mukati! Kuli ine, icintu conse caba cilubo. Icebo cakwa Lesa e shintililo. Icintu conse ico cilya Cebo cisosa, lyena cilya nacilungama.

135 Nomba, inshila fye yeka pa mulu apa muli ishi ncende, iyo imwe mwingatala ukuba muli uyu muntu umunono uwa mukati; kabili imwe mulingile ukusontelwa kabelu. Pantu imwe mwali pamo na Lesa, imwe muli iciputulwa cakwa Lesa.

136 Nali muli ba Tata. Na ine wine nali muli bashikulu, kabili muli bashikulu ba bashikulu. Ku mbuto, nali muli cilya.

137 Kabili nali muli Kristu. Imwe mwali muli Kristu ilyo mufula we sonde taulalengwa. Aishile mukulubula Abakwe Bene, Abakwe Bene abali muli Wene. Aleluya! Abana bakwe abo abali muli Wene!

138 Ena tatalile ukwisa uku—ukupususha abana bakwa ciwa. Bena tabakatala ukwishiba Cena. Kabili bena baba abacenjelesha nganshi mu nshila shabo ishakusambilila kwa buntunse, icakutula tekuti mupashanye nabo nakalya. Teti mubacile ukulanda. Lelo, ku citetekolo mule cimona Cena.

139 Nomba, science ta ifwaikwa icitetekelo icili conse. Science ishininkisha ifyo ilelandapo. Taifwaikwa icitetekelo icili conse.

140 Shimapepo waku Katolika ali no kumweba, “Lolekesheni nshita ubutali ulukuta lwa Katolika lwashinshikila. Lolekesheni inshita itali lwaiminine mukupakaswa kwa busenshi.”

Ulukuta lwa Methodist lutila, “Lolekesheni kuno inshita ubutali.”

141 Nalimona ulukuta...mulelanda pa cishibilo ca bumbimunda; ukwisa mulya mu musebo mailo, nalimwene. Catile, “Ulukuta lwakwa Kristu, lwatendeke A.D.33.” Talwaba no mwaka umwanda na nomba, mwamona, icilonganino. Owe, mwe! “Isambilisho lya batumwa”? Tabakwata nangu cimo. Bena ni ba Seduke aba bunu bushiku; tapali Umupashi, iyo... Kabili teti mubebe; imwe teti mulande kuli bena; imwe teti mwelenganya na bena.

142 Pantu, tulaya ukucila pakwelenganya. “Mwishintilila pa kwiluka kwenu mwebene.” Icitetekelo tacelenganya nakalya. Icitetekelo cilacetekela Cena.

143 Mwatila, “Nomba, lolekesheni kuno, bushe mulecetekela tulingile ukucita ifi fintu kunuma kulya? Ubuwelewele! Ukutula...”

144 Lelo Baibele efyo isosa. Teti nondolole ifyo cena cicitika, lelo cilacitika. Lesa efyo asosa. E ico tamulingile ukukwata... Teti mwebe icintu nangu cimo palwa cena. Icitetekelo tacicilondolola Cena. Bushe mwalishiba cilya? Icitetekelo cicicetekela fye Cena.

145 Yesu atile kuli Nikodemu, ukufuma mu San... akabungwe ka ecumenical aka bushiku bwakwe; kaishile kuli Wena mu bushiku, atile, “Shikulu, twalishiba ni Mwe Kafundisha ukufuma kuli Lesa, pantu takuli umuntu uwinga cita ifi fintu Imwe mucita, kano Lesa ali nankwe.”

146 Atile, “Mucine, ndetila kuli iwe, ‘Kano fye umuntu afyalwa cipya cipya, ena tekuti amone Ubufumu bwakwa Lesa.’”

147 Atile, “Ine, ne muntu umukote, ukwingila mwifumo lyakwa mayo, ku kufyalwa?”

148 Atile, “Nomba musango nshi ninga kweba ifintu fya ku Mulu, ilyo teti ucetekele ne fintu ifya pano nse?” Mwamona?

149 Elyo Atile, ubushiku bumo, “Kano fye mwalya umubili wa Mwana wa Muntu, ukunwa Umulopa Wakwe, tamukwete Umweo muli imwe.” Ena talondolwele cena.

150 Balya batumwa na balya aba bulyo bushiku, abo abasontelwe ku Mweo; Ena alicishibe. Atile, “Bonse abo Tata Ampela bakesa. Icintu fye mulingile ukucita caba fye ukulenga Ishiwi Lyandi ukwishibikwa; bena balalishiba, pantu impanga Shandi shalishiba Ishiwi Lyandi.” Kabili ishiwi caba cebo ukulangishiwa. [Tapali kantu pa tepu—Ka.] “Bena balacetekela Cena, ifyo fine. Bena tabalingile ukushininkisha mu fya science icintu conse, atemwa ukuipusha umu Seduke uli onse atemwa umu Fariseo, atemwa icintu conse palwa cena. Nalicisosa, bena balacicetekela, pantu impanga Shandi shilomfwa Ishiwi Lyandi.”

151 Kabili *Ili* e Shiwi lyakwa Lesa mumusango wa nkalata, pantu *Ubu* e busokololo bonse ubwakwa Yesu Kristu, Icipingo ca Kale ne Cipingo Cipyu ukubikwa capamo. Amen. Mwacimone co.

152 Cinshi? Mwatila, “Aba bantu abasuma. Ni cinshi icibalenga...” Pantu, icintu cimo, ukwakushintilila kwabo kwaba pa lukuta. Kabili muno...Imwe muleibukisha ubushiku bwa pa Mulungu wafumako, umulungu wapitapo; ni banga abalimo muno kabili baumfwile ukubila pali *Abo Abasubwa Munshiku Shakulekekesha?* Ndetontonkanya imwe bonse. Mwamona, bena balisubwa. Imipashi yabo yalisubwa muli *ici* ciputulwa ca bubili.

153 Nomba, umwanakashi wakubalilapo atila...Iyo, ena tasakamana ifyo lukuta lusosa, ifyo muntu uuli onse asosa. Ena cibata icacenjela. Ena alikwata amasambililo aya ku kolegi. Ena kuti acibika pa mulume wakwe, nokutontonkanya ena alicenjele ukucita cilya.

154 Uyu umbi umwanakashi ali “ubwamba, mpofu, kabili tacishiba.” Owe, cena cabulanda, lelo cilya e cikope ico Baibele itulengela. Nomba, ena alaya ku chalichi. Ulya mwanakashi, ena nalimo kuti aba umusuma, ulya mwanakashi kuti aba...Ena ekala ubusuma, ubumi kwasanguluka; tapali nangu cimo icakususha cilya. Lesa e ukaba Kapingula wa cena. Nshishibe; nshili kapingula.

155 Ndi fye i...uwa mulimo pa fyo Ena anangisha. Filya efyo abatumwa basosele. “Tulalanda palicilya ico twaishiba, ifyo twaumfwa, ifyo twamona.” Filya ifyo nakwatilapo umulimo. Filya fye fyeka efyo mwakwatilapo umulimo.

¹⁵⁶ Lelo nomba, mulemona, nga kuti mwasenda ulya mwanakashi umo wine...Nikwisa uko apelele? Mwamona? Ena aleenda enda. Alyumfwile, ukwabula ukutwishika; aleisula icilimba, imiku ingi. Ishiwi lyakwa Lesa lyalelanda, imiku ingi. Cisuma, nomba, mwamona, ena esa kulya muli iyi mipepele ya bufi kuno, umukowa. Ama chalichi yonse mikowa. Ifintu fyonse, cilya cishinka nganshi, fyena mwakusendama uko amabumba ya bantu yesa capamo nga ba membala. Kabili ena esa kuno lubali; cisuma, cilya cila mulinga fye bwino. Nomba nga mwaya ukumweba ico alingile ukucita, ena ta mumfwe imwe. Mukalangishe cena kuli wene muli Baibele; wene takomfwe kuli Cena.

¹⁵⁷ Nomba, munyina umutemwikwa, nkashi, cimo fye atemwa na fimbi ifyebo fibili ilyo nshilaisala. Cili kota mpaka, inshita yakufuma; ama miniti ikumi limo na yasano.

¹⁵⁸ Nomba lolekesheni, ndefwaya ukumipusha icintu cimo. Mulandu nshi ulyo mwanakashi teti acimone cena? Mulandu nshi tekuti? Ukulingana ngo kuba mubucende ku mubili, ku mulume wakwe, takwata mulandu; ena takwete nangu cimo icakuyebelela. Ena ali fye uwasanguluka nge fyo ali ubushiku afyelwe; takwaba umwaume uwa mukumyapo.

¹⁵⁹ Ndelanda mukupashanya nomba, ku mwanakashi, kulukuta. Ena ali fye uwasanguluka nge fyo afyelwe. Cisuma, filya ni filya fine fye ifyo lukuta lwaba, nge fyo afyelwe, lelo ena ali “fyelwe mulubembu, kuletwa mu mampulu, ukwisa...” mwamona ico ndepilibula?

¹⁶⁰ Nomba mukamwebe ena ukuti cena cibubo ukubeye mishishi yakwe; Baibele efyo isosa. Cena cilubo kuli ena ukufwala balya bakaputula; Baibele efyo isosa. Ena kuti asosa, “Ubuwelewele.” Cinshi? Ishintililo lyakwe talyaba pe samba *apa*, muli ulyo muntu wacitatu, umweo uyo walingilwe kabelo no kutumwa ukufuma kuli Lesa. Lelo ishintililo lyakwe lyaba pakabungwe kunse *uku*, eko muntu umo abunganika kunse ka Ici. Mwamona?

¹⁶¹ Lelo nge Cebo cakwa Lesa cili mukati muli ulyo mweo, cilasosa, “Ameni! Ndecimona.” Cilalingana na Cena. Nomba lolekesheni kuno. E ico kanshi, umuntu uyo ufyalwa ku Mupashi wakwa Lesa...

¹⁶² Mwamona, *uyu* umubili wa kunse. Kabili ndelanda kwi bumba ilyasankaniwa, nalalanda ngo wenu—nga pastor wenu, nga munyinenwe. *Uyu* apa umubili, uli uwanakuka, uli no kube fyo...Na mayo umunono aleenda mulya mu musebo; umo umwaume wa cilumendo mucimo fye cakwe ica bulumendo, ilyo ena ali ne kumi limo na cinelubali, ikumi limo na cinekonse konse, imyaka ya kufyalwa amakumi yabili, amakumi yabili na fisano, amakumi yatatu, aleenda leenda ukuya mulya... Kabili *uyu* na mayo wa caice aleisa, ukuisunsha umusango onse,

umubili wakwe, aleenda ne nsapato ishatutende ututali; umwine na inamika mukati na kunuma; kabili indelesi ili *filya* ukucila pa makufi yakwe, atemwa na bakaputula na fwala. Bushe mwalishiba Baibele isoso kutila akaba muli ulyo musango? Namwishiba, Baibele isoso kutila ulya e musango akacitilamo, ifyo ena akaba uwakowela nganshi.

¹⁶³ Bushe mwalibelenga ici umu, iya uno mweshi *Reader's Digest*, ukutila, “Abaume na banakashi aba shino nshiku, abakashana abanono, ukufuma amakumi yabili atemwa imyaka yakufyalwa amakumi yasano, tabaya ku mpepo,” ico mupitamo mukupilibulwa kwa bumi mu cimo capakati ca bumi, ukulingana na science, pakati ka makumi yabili na makumi yabili na fisano. Caleba nalimo amakumi yatatu atemwa amakumi yatatu na fisano mucimo candi. Mu cimo ca ba mayo, umwanakashi tatalile ukufika pakuleka kuba ku mpepo mpaka ilyo ali na makumi yane atemwa amakumi yane na fisano.

¹⁶⁴ Cena ni cinshi? Cena kupitila muli science, kabili ne fyakulya, ifyasanakaniwa, cilya calipondamika umubili onse uwa muntu mpaka twaisaba ibumba ilya—ilya—umwina wa fyabola. Cisuma, nge cibumbwa ca mubili calikoweshiwa, bushe akabulungwa kabongo bongo takaba muli cilye cibumbwa ca mubili?

¹⁶⁵ Nomba moneni Umupashi, ukukonka cena. Kukesaba inshita, mwi Shina lyakwa Shikulu, ilyo abantu bakesapena umupwilapo. Baibele eflyo isosa. Bena bakapunda nokubilikisha; ifintu ifikalamba ifyakutinya mu mano yabo ayakwelenganya. Ifilimba ne fintu, ama butantiko yesu aya television yalefipanga. Kukaba ifintu fya musango ifi nge nyelele ukwima pe sonde, ishi shikaba ishasansama nge fimuti ikumi limo na cine; kukaba i—i—icuni cikapupuka ukuciluka isonde, na mapindo yane atemwa ba mailoshi basano ukucilinganya; na bantu bakalafimona, bakapunda no kubilikisha, nokulilila uluse. Lelo cena cikaba Ifinkuka. Loleleni mpaka nkashimikile pali filye Finkuka ukwisuka.

¹⁶⁶ Moneni ifyo Mose acitile mu cibumbwa ca mubili, te Mupashi, ilyo Asosele, “Mose...” Lesa asosele kuli Mose, “Kabiye kulya,” kuli kasesema Wakwe, “kasende ulukungu mulupi lobe, kaluposele mu mwela no kusosa, ‘EFYO ASOSA SHIKULU, impantila shili nokwisa pe sonde.’” Takwaliko impantila. Icintu cakubalilapo namwishiba, bena batendeke ukumona ukwamfula pa mpanga. Ukulolekesha kulya, kuli icintu cimbi. Kabili panuma ya kashita, shena shali ishingiri nganshi imwe tekuti mupite ukupula muli shena.

¹⁶⁷ Nikwisa uko shafumine? Lesa ni Kalenga. Ena kuti acita ifyo Alefwaya. Ena alaiteka. Ena kuti alenga i—icuni ico cinga fika—icinga fisha amapindo ya ciko ukufuma kulubali lumo lwe sonde ukuya kulubiye.

168 Atile, “Lekeni kwise balunshi, besule pe sondeponse.” Takwaliko lunshi mu mpanga. Icintu cakubalilapo namwishiba, uwa kale lunshi umukalamba atendeke ukulapupuka. Icintu cakubalilapo kwali cinekonse konse atemwa ikumi limo, ikumi limo na fibili. Icintu ca ntanshi namwishiba, imwe teti mwende ukupita muli bena. Lesa, Kalenga, alasunga Icebo Cakwe.

169 Kabili atambalike inkonto yakwe, ku Cebo cakwa Lesa, kabili atile, “Lekeni bacula bese no kufimbe sonde.” Kabili bacula balishile mpaka balitutikene, imina, no kununka kwali ukuli konse, nalimo amakumi yane atemwa ama fiti amakumi yasano ukusansama, yaba cula. Bena bali mu makabati ya—yakwa Farao. Bena bali mu i...ukwansula umushiti, kabili kuti kwaba bacula imyanda isano pesamba lya mushiti, mwi fungu lya beti, mu mutiti. Ukuli konse uko baile, kwali bacula, bacula, bacula. Ni kwisa uko bafumine? Lesa, Kalenga, alaiteka. Ifyo Asosa, Ena ali no kucita!

170 Kabili Atile kukaba ifintu fya kutinya pe sonde. “Ba makanta nge mishishi nga banakashi,” imishishi itali, ukulunga balya banakashi ababeye mishishi yabo. “Ameno nge nkalamo; ne mbola mu micila yabo, nga bakaling’ongo; bakacusha abantu, imyeshi.” Loleleni fye mpaka tukaye mukwisula filye Finkunka ne Fikakatikilo, na filya Ifibulumo Cinelubali, mumone ico cikacitika. Owe, munyina, ulingile ukuya ku Goshen ilyo kucili inshita ukuya ku Goshen. Wilaposa amano kuli uyu uwa kunse.

171 Lolekesheni kuno. Uyu apa na mayo umunono aleisunsha umwine mulya mumusebo; uyu mulumendo uwa caice, amenso yakwe ya cimona. Ena ni membala walukuta. Ena ni Pentecostal. Ena ni fyonse fintu ali. Lelo icintu cakubalilapo namwishiba, takuli icakwikatilila *mulya*. Ali nokusosa, “Shani.” Ena nakwata imishishi iyakashikila, kabili alemoneka bwino, uwa mapeya ayaololoka umwaume uwacaice; nalimo alyesha ukwikala uwalungama. Wene atendeke ukwenda kuli ena, nangula kashimikila. Icintu cakubalilapo namwishiba...

172 Cena ni cnshi? Uyu kunse *uku*, ukukabila kwa mubili; kabili umupashi mukati *umu*, lelo nombwa uwasubwa, alesosa, “Wicicita, wicicita.” Lelo ni cinshi cili nokucita? Cili nokuselela fye ukushinguluka, palya caikata, cilya cileya. Icintu cakubalilapo namwishiba, ena aleesha ukupanga ubushiku bwa kukumana nankwe. Ena ali no mulandu wa kucito buce, nga cakuti ena amwikatamo atemwa iyo.

173 Lelo, umwine mwine, uwafyalwa cipya cipya umwana mwaume wakwa Lesa! Ameni! Imwe tekuti mucicite mwebene. Cena cintu icishingacitwa umupwilapo pa u—umwaume uwa

mulopa ukwenda ku mwanakashi nga filya, ukwabula icintu cimo ukucitika. Lelo ilyo kuliko Icintu cimo mukati; kulyo kufyalwa cipya cipya kwa Cintu cimo *umu!*

¹⁷⁴ Nangula ulya mwaume limbi abilikishe, ali landila mu ndimi, alitolweke, alishanine, ifintu fyonse, ukusubwa no Mupashi; alicitile ifishibilo ne fipapwa ifyo Lesa asosele mulya, ku Mupashi Wakwe! Yesu atile, “Abengi bakesa kuli Ine muli bulya bushiku, atile, ‘Shikulu, bushe nshaseseme mwi Shina Lyenu? Bushe nshatamfya ifiwa mwi Shina Lyenu? Nshacita . . .’ Atile, ‘Fumeni kuli Ine, mwe bakabomba ba ma mpulu.’” Ama mpulu ni cinshi? Icintu cimo ico mwaishiba ukucita, kabili ta mucicita. “Fumeni kuli Ine, mwe bakabomba ba ma mpulu; nshamwishibe.”

¹⁷⁵ Lelo mulya mukati ka ulyo mwaume, nga kalya akanono akacilu akakukakilako kali mulya, ilye Mbuto yakwa Lesa iyo yalingilwe kabela ilyo mufula we sonde taulabako; nshilesakama icinga citika, kalamwikatilila. Caba mulya ukwikala.

¹⁷⁶ E mulandu wine ulyo mwanakashi akafwala balya bakaputula. Ena alependwa ukuba cilende, umusango umo wine ngo mwanakashi mumulimo. Mwamona? Ena taishiba ukutila ulyo mupashi. . . Musango nshi ena aishiba? Ishintililo lyakwe.

¹⁷⁷ Ni cinshi ishintililo? E shiwi lya kulekelesha. Ishintililo e ameni. Empela ya fikansa fyonse, ishintililo lyenu.

¹⁷⁸ Kabili ngo lukuta lwenu, ulukuta lwa Pentecostal, ulo lumweba cilya, “Imishishi itali ne fintu caba fye ubuwelewele. Na mukwata taila mwabika, kunuma ya mutwe wenu,” kabili na fimbipo, filye fintu fya musango ulya, umuntu alingililwa na ciwa.

¹⁷⁹ Pantu, Icebo cakwa Lesa citila, “Cabe cansoni ku mwanakashi ukubeye mishishi yakwe. Ali no kusebanya umutwe wakwe.” Nga sebanya umutwe wakwe, kabili umulume wakwe e Lukuta, kabili Ulukuta ni Kristu, ena nicilende uwa musebanya kapepa; ubwamba kabili tacishiba. Ubwamba! Bushe Baibele taisosa, “Icakufimbana ca mwanakashi mishishi yakwe”? Bushe imishishi tayapelwa kuli ena nge cakufimbana?

¹⁸⁰ Ubushiku bumo, kulya pa Cipuna ca Bupingushi! Nalyesha ukwitilamo Umuti, no kwikatilila Wene na maboko yandi, kabili imwe mulafwisa Wene kutonta fye palya pene pakati ka minwe yenu. Lesa akabapingula ubushiku bumo. Cilya ni EFYO ASOSA SHIKULU. Tacaba libumba ilya buwelewele, atemwa umo mwaume umukote uwapena uwafulunganishiwa. Tacabe fyo. Pantu, cena Cebo cakwa Shikulu.

¹⁸¹ Kabili ulyo uwa cine, Umwinakristu umwine mwine ali no kumfwila ulya muntu wa mukati, ulyo Mupashi ulyo wali kunuma kulya pa ntendekelo, ico caba Icebo.

¹⁸² Nge fyo Ena ali umwisulo uwa imwe bonse, imwe mwali muli Wene kunuma kulya pa Kalbale. Alimwishibile kabela imwe ukuti mukaba pano. Ena abilishye fye ifyo fikacitika. Kabili imwe mwali muli Wene; imwe mwafwile pamo Nankwe. Imwe mwalifwa ku mataki yenu, imwe mwalifwa ku mafashoni yenu, imwe mwalifwa kwi sonde. Ilyo Ena... imwe mwafwile pamo Nankwe pa Kalbale, kabili imwe mwaimine pamo Nankwe ilyo Ena aimine nakabili pa bushiku ubwa butatu. Kabili pantu mwalisumina Cena, nombamba imwe mwalikala mu ncende sha Myulu muli Kristu Yesu. Aleluya!

¹⁸³ Mwacimone co. Ni ulya umuntu wa mukati. Ulyo wa mukati ulyo uli nokusuminisha Icebo, ukwikatilila ku Cebo, te mulandu. Imwe teti mucikanye. Nalisambilile cilya, imyaka ingi iyapitapo.

¹⁸⁴ Akanya kandi ukulala kulya, kalefwa. Umukashi wandi ukulala umu mu...i—mu—mu mochali, nawamishiwa no kubikwa. Balinjitile kunge kulya, kabili Sharon alefwa. Bulya bwali ubwesho ubwakosesha nganshi natalile ukukumanya mubumi bwandi. Nali nalimo imyaka yakufyalwa amakumi yabili na fisano. Nalile kulya, kabili Billy Paul alele mupepi no kufwa.

¹⁸⁵ Dr. Sam alishile, atile, “Bill, nshiletontokanya twalapususha Billy. Kabili ine...” Atile, “Ena mulwele nganshi.” Atile, “Bill, ndeumfwa ubulanda pali iwe.” Ankumbatile na maboko yakwe.

Natile, “Doc, nshikwete amaka nayambi.”

¹⁸⁶ Ama ora yambi, nali mwitile, akanya kandi, Sharon, nali mutwele kulya, ena... ukumumona mukusalakata; cena tekuti cileke. Balibikile inyeleti mumongololo; balifumishemo bwena, baletetele icishibilo, meninjatist ya tandabwanga. Epela fye.

¹⁸⁷ Nalisangile inshila yandi ukuya ku cipatala; naliminike icimbaya mbaya candi icakale kunge kulya, naishilefuma panse nokutendeka ukwenda ukuya kucipinda. Uyu alishile Sam mucikulwa, ne cisote cakwe mu minwe yakwe, alelila, alinkumbete, atile, “Isa kuno, Bill.”

Natile, “Bwafyanshi?”

Atile, “Iwe teti umumone.” Atile, “Ena alefwa, Bill.”

Kabili natile, “Iyo, Sam, tekanya kandi.”

¹⁸⁸ Atile, “Ee.” Atile, “Wiesha noku mwipusha, Bill. Ena kuti aba no mweo,” atile, “ena kuti alwala.” Atile, “Ena kuti aba uwaonda lyonse, kabili ena akalwala ubumi bwakwe bonse.” Atile, “Ena nakwata meninjatist.” Atile, “Wiya mupepi na wena.” Iwe—iwe uli fye no kwipaya fye Billy pa kucicita.”

Natile, “Sam, ningile ukumumona.”

189 Atile, “Iwe tekuti ucicite, Bill. Ine—ndekukanya. Nomba, nawishiba ifyo ntontonkanya pali iwe, kabili iwe uli munandi ne fintu fyonse,” atile, “ifingi ifyo ntontonkanya pali iwe,” atile, “kabili ifyo nacetekela iwe, Bill,” atile, “lelo wiya—wiya kuli ulyo mwana.” Atile, “Nga iwe wacita cilya, . . . Meninjtitist ili pali ena.” Mwamona? Atile, “Ena ali nokuya mu ma miniti ayanono, kabili,” atile, “iwe kuti wacita . . . tuli no kumushika.” Atile, “Bill, ndekumfwila fye iwe ubulanda.”

190 Kabili alitile, aebele, aitle nashi, ukumbulilako umuti umo. Atile, “Nshishibe ifyo umwaume aleiminina.”

191 Nalimine palya pakashita akanono. Aliletele umuti mulya. Nalikele panshi, mucikulwa. Atile, “Ikala.” Kabili nashi aliuletele, atile, “Nwa uyu, Munyina Branham.”

192 Natile, “Natotela. Ubike fye panshi palya pali miniti.” Ilyo afuminepo filya fine, naliwitile mukakufwishilamo; nabikile ikalashi panshi.

193 Nalikele palya. Natontonkenye, “Mwe Lesa, ni cinshi ico nचितile? Imwe muli Lesa musuma. Cinshi ico Imwe mwamulekele ukufwa, ubushiku bumbi, ine ukwikatilila amaboko yakwe yabili ayanono nga filya?” Ukupapata Wene pali ena. “Mulandu nshi Imwe mwingalekela wene ukuya? Ulya palya Billy nalala palya, alefwa; kabili uyu ali apa, alefwa. Ni cinshi ico nacita? Njebeni! Cisuma, ine limbi kuti cawama fye ukuya pamo na bena.”

194 Naliswile umwinshi, kabili tapali nashi uwali mulya. Nalile mulya mu cipinda. Cilya cali ilyo cipatala tacilawamishiwa. Fyakucingilila, tapali ifya kucingilila pama windo, nangu panono, kabili balunshi pa tumenso twakwe utunono. Nalikwete akaputulwa akakwikatilako ba mungwi’ngwi, tulaketa, nalibikile akasalu pa menso yakwe. Nalitamfishepo balunshi; nakabikile palya. Amenso yakwe ayanono, aliculile nganshi mpaka yalecinganishiwa.

195 Lyena Satana aselele kulubali lwandi kulya, kabili atile, “Bushe iwe ulasosa ukutula Ena aba Lesa umusuma?”

Natile, “Ee, nalisosa cilya.”

196 “Bushe iwe walisosa ukutula Ena ni kondapa? Cisuma, cinshi ico bawiso bafwilile mu maboko yobe kulya lubali, kabili iwe ukwita, wene umubembu, ukulilila ubumi bwakwe? Cinshi ico munonko afwililile mu maboko yakwa munonko umbi, kunge kulya, kabili iwe ukwiminina mu cintamba uleshimikila, imilungu inono iyapitapo?” Atile, “Kanshi cinshi ico Ena takwasukile? Wasosele ukutula ena alikutemwa kabili alikupususha.”

197 Ena tekuti anjebe takwaliko Lesa, pantu nali Mumwene kale. Lelo ena alenjeba ukutula Ena tansakamene.

198 Atile, “Palya nalala umukashi obe. Abana bobbe bali no kuba kulya ili line fye. Ba wiso balishikwa. Munonko alishikwa. Kabili umukashi obe alino kushikwa nomba, mailo. Kabili uyu apa umwana obe umbi, alefwa. Ena ni Lesa musuma? Huh? Ena nikondapa?” Atile, “Nau itwala mucimfulunganya ukufuma muli iwe we mwine!”

199 Ni cinshi cacitile? Ukufuma...cena calebomba ukufuma kunse, nomba, kuli uyu muntu wa ntanshi.

200 Atile, “Nomba lolekesha. Nawishiba, ilyo wali imyaka inono iyapitapo, nalimo ibili atemwa itatu imyaka iyapitapo, ilyo taula sumina Ici, iwe wale tontonkanishiwa bwino mukati ka bantu, waleikala ubusuma, ubumi ubwasanguluka. Umukashana uuli onse mu musumba, uwalefwaya ukuya tandala, ukuya tandala na iwe, pantu baleumfwa ukusanguluka no busaka.” Kuti naiminina ku cinso ca onse muli bena. Nshatalile ukutuka nangu umo, nshatalile ukucita icintu icili conse. Ena kuti acita ifintu mu bucenjeshi, ine kuti na musenda kunga’nda. “Kabili iwe walitemwikwe pakati ka bantu. Lelo ni cinshi uli nomba? Kapepa uwafulungana.”

201 “Cilya cishinka. Efyo nali.” Moneni ifi fintu fyatendeke ukulaisa capamo? Uwa kunse, ukwelenganya mu mupashi, ukuleta ifi fintu capamo. “Cilya cishinka, Satana.”

“Kabili iwe walisosa ukutula ena ali ni kondapa?”

“Ee. Hum. Ee.”

202 “Kabili iwe ukulomba nokulila, na bantu ukukweba cena tacali ifyo, kutila iwe walifuma mumushilwa. Ulukuta lobe lwine balikutamfishe, pali Ici. Ulukuta lobe lwine ulwa Baptist kulya lubali, balikutamfishe pa mwinshi, pa mulandu umo wine.

“Ee.”

203 “Ba wiso balishikwa. Munonko alishikwa. Umukashi obe nalala kulya, ukuya shikwa. Uyu apa umwana obe, nalimo fye ama miniti ikumi na yasano ayasheleko kabili ena alaya. Kabili Ena ni kondapa? Umubili obe we mwine no mulopa; ishiwi limo ukufuma kuli Wene kuti lyapususha ubumi bwakanya. ‘Ena ni kondapa,’ efyo wasosa. Abantu balyesha ukukweba. Kashimikila alikwebele ukutula iwe walifye uwafulunganishiwa; iwe wali fye uwa pena; iwe wali kapepa uwafulungana. Kabili watile Ena alikutemenwe. Bushe Ena kuti akutemwa?”

204 “Kabili ifyo walilile bawiso! Musango nshi, ubushiku panuma ya bushiku, walilekele ukulya, kabili ilyo iwe... munshita yakasuba, ilyo wali nokupepa, ukusenda umulongoti, ku ncito. Kabili ilyo Ena alekele wene ukukufwila mu maboko yobe, umubembu.

205 “Ifyo mukashi obe, ifyo ali umwanakashi umusuma, kabili ifyo wa mutemenwe!” Nyina wakwa Billy; mwe bengi imwe

mulemwibukisha Hope. “Ifyo ali umukashana umusuma! Ifyo mwali aba nsansa, inga’nda yobe inono kulya lubali; na ma dollar nalimo cinelubali atemwa cinekonse konse aya fipe fyalinga, ifipe ifyo mwakwete, lelo nalyoline wali mutemenwe; kabili imwe... kabili imwe mwaletemwana umo no mubiye. Kabili walile nokupepela bambi; kabili, ifya kumfwa umfwa fimo ifya matontonkanyo, baleima no kwenda ukuya no kusosa ukutila bali fye bwino. Lelo umukashi obe wine; ulya ali palya, na fwa, ubushiku bwa cibili nomba, nalala mucikulwa cakwa malukula kulya lubali, Scott na Combs. Ena nikondapa? Huh?”

²⁰⁶ “Kabili umulumendo ulya umunono mupepi no kufwa, Billy Paul, imyeshi iya kufyalwa ikumi limo na cine konse konse. Kabili umukashana uyo umunono, pa myeshi ya kufyalwa cinekonse konse, nalala apa, alefwa, na meninjitist. Kabili iwe wacipepa fye; kabili Lesa acisalapo no mushiti, atila, ‘Ikala tondolo!’ Mwiumfwa, takumfwe iwe, nakalya! Afutatwile inuma Yakwe kuli iwe. Ena ni Lesa musuma? Huh? Ena ali kutemwa? Kabili umukashana uuli onse uwatalile ukwenda naiwe, umulumendo uuli onse uwatalile ukwampana nobe, abanobe abasuma nganshi, nabataluka ukufuma kuli iwe nga kapepa uwafulungana.”

²⁰⁷ Ifintu fyonse ifyo alenjeba cali icine. Ifintu ifili fyonse ifyo engasosa, fyawile fye mu mushilwa, mwamona, *pano*. Nali fye lilya nalimo uwaiteyanya ukusosa, “Kanshi ine, nga ulya e musango Ena engacitilamo, lyena nshakula mubombela Wene.”

²⁰⁸ Lilya line fye nasosele cilya, kwaliko Icintu cimo icaishile ukufuma ku cifulo cimbi, ukufuma fye kulya mukati. Atile, “Ni we ani, icakwambilapo? Shikulu alipela, kabili Shikulu nasenda.” Mwamona, cilya ni ulya muntu wa mukati, takuli ukwelenganya nakalya.

²⁰⁹ Nalilolekeshe kunuma, kabili natontonkenye, “Musango nshi naishile pesonde? Naishile ukufuma kwi bumba lya bacakolwa. Musango nshi naishile pano? Ninani uwampele ubumi? Ninani uwampele ulyo mukashi? Ninani uwampele ulyo mwana? Nikwisa uko mukashi wandi afumine? Nikwisa uko bumi bwandi bwafumine?” Natile, “Nangula Ena anjipaye, nalyo line nkamutetekela Wene.”

Natile, “Fuma kuli ine Satana!”

²¹⁰ Nabikile ulupi lwandi pakanya. Natile, “Sharon, mutemwikwa, nalakubika pa maboko ya banoko ama miniti ayanono, ilyo ba Malaika bakwa Lesa baleisa mukubasenda, lelo ubushiku bumu tata ali no kwisa kumona nakabili. Nshishibe ifyo cikesaba, mutemwikwa. Teti nkwebe; ilyo Ena akafutatwila inuma Yakwe pali ine, tekuti omfwe nakuli iwe.”

²¹¹ Ena alekele umukashi wandi ukufwa, kabili ine ukumwikatilila amaboko, ukulilila wene. Kabili batata, mu maboko yabo, bafwilile pali uku kwine ukuboko *apa*;

ukulolekesha kuli ine, ukwasha uku kwata ukupema kwabo. Kabili nalipepele na maka nganshi nge fyo ninga cita. Musango nshi ni ngaya ku cintu bwingi nakabili, ukushimikila ukunndapwa kwa Bulesa? Musango nshi ninga shimikila ukuti Ena ali ni Lesa musuma, nokuleka batata ukufwa, umubembu? Musango nshi ningashimikila cilya? Nshishibe musango nshi, lelo ninjishiba Ena alilungama.

²¹² Icebo cakwa Lesa tacatale ukufilwa. Cena cikacimfya, te mulandu ifyo cilya cili. Lyena nalishibe kwaliko Icintu cimo mukati kakwelenganya konse, Icintu cimo mukati ka fyakwelenganya fyonse, ifintu fyonse nga filya. Kwaliko Umuntu wa mukati uyo waikeshe muli ilya ora. Takwali cimbi icinga cicita; ukwelenganya konse, ifintu fyonse kuti fyalangishiwa, ifintu fyonse kuti fyashininkisha kuti Cena cali cilubo, kabili nali mucilubo. Lelo Icebo cakwa Lesa, ico calingilwe kabela ilyo mufula we sonde taulalengwa, calikeshe mukati.

²¹³ Nalyumfwile Icipupu icinono ukwisa ukupita mucikulwa. Umupashi wakwe waile mukukumanya Lesa.

²¹⁴ Muniyina, nkashi, lekeni mwebe, Cilya e cintu fye ceka. Mwilaesha ukwelenganya Cena. Mwilaesha ukukwata imishishi itali pantu efyo nasosele. Mwilaesha ukucita ifi fintu, pantu, mu mubili wenu. Mwilaesha ukucicita, ukucita fye ngo kusuminisha. Lelo loleleni fye ku cinso cakwa Shikulu, mpaka Icintu cimo mulya pe samba mukati!

²¹⁵ Mwebengi imwe mutontonkanya, pantu mwalikwata imishishi itali, cilya cilepilibula ukutila mukaya ku Mulu. Cilya tacipilibula cilya. Abengi muli bena batontonkanya, pantu muli umusuma, umwanakashi uwatekanya, muli no ku...?.?.Cena tacipilibula cilya. Abengi muli bena batontonkanya, pantu ama chalichi yabo, nokuba kuli *ici*, kabili *naya* mabumba ayakalamba, kabili na ba doctor ba fya Bulesa abakalamba. Cilya tacipilibula cilya. Mwamona?

²¹⁶ Abengi batontonkanya, pantu balandila mu ndimi, bena balikwata Mupashi wa Mushilo. Cilya tacipilibula cilya. Nangula, Mupashi wa Mushilo alalandila mu ndimi. Lelo mpaka ulyo utuntulu, Umupashi wa Mushilo uwine wine mukati mulya ali no kusuminishanya ne Cebo conse! Nga ulya Mupashi wa Mushilo muli imwe, uyo ulenga imwe ukulandila mu ndimi, alolekesha kunuma kulya kabili tasuminishanya ne Cebo conse icashala, lyena wene mupashi walubana. Mwamona?

²¹⁷ Wene ulingile ukwisa ukufuma mukati, ico caba Icebo, ukufuma ku ntendekelo. "Mukutenda kwa kulenga kwa kwa Lesa," ilyo Lesa atendeke ukulenga, ukumuleta imwe mukumonekela, mulemona. Imwe mwatendeke kunuma kulya nge mbuto, nokubomba ukufika mpaka pantu muli nombu.

Kabili, kanshi, imwe mwali muli Kristu. Kabili elyo ilyo Kristu afwile, Ena afwile kukulubula imwe bonse. Kabili imwe muli ici ciputulwa ca *ici* Cebo, kabili musango nshi mwinga... Baibele, yonse Yena! “Umulingo pa mulingo, akashilwa pakashilwa; akanini apa, palya kanini.” “Takuli nangu kamo atemwa akanono akakafilwa.” Musango nshi mwi sonde imwe mwingaba, ukuba iciputulwa ca cilya Cebo, mwingasushanya ne cashala ca Cena, atemwa icili conse iciputulwa ca Cena?

218 Lesa amupale. Nincila pa nshita. Nshacipilibula ukucita ifi, ukumisunga inshita itali filya. Njeleleni ukutila ni miteka; tekunjelelako pa fyo na cisosa.

Tuli fye ku mpela ya cintu cimo, mwe banandi.

219 Bonse imwe muno, ndemona, muli fye ama membala muno aba lukuta. Nshipitamo, mu nshita, ukumona ni ba membala nshi ababako. Elenganyeni imwe bonse imwe mulesa lyonse kuno. Leken i mwebe icintu cimo icacitike. Bushe mwala suminisha, tutile, ama miniti mutanda nayambi? [Ulukuta lwatila, “Ameni.”—Ka.]

220 Bushe ulya ni Rev. Mr. O. Walker muno ukufuma ku Oregon, ulyo wali kuno lilya—lilya pa Mulungu nali kuno? Uuli onse naishiba pali cena? Cali icikalamba, icintu cimo.

221 Nalishile kuno, kwaliko abantu abengi nganshi mukati, ine—ine nakwete... Nalikwete umwina wa fyakulanshanya, kabili cimo ica fyena ifikankala; umulumendo wabo, abana, abaupana, ba cacolwa, kabili—kabili ne fintu ifyapusana, kabili ifintu fye ifyali ifyalinga. Cila umo uwa fyena nga fyalimoneke. Teti ncite fyonse filya. Kabili ndemupela imwe kuli Lesa, no kubika indupi shandi pali fyena, mwi pepo. “Mwe Lesa, ine—ine tekuti ncicite. Kabiye ni kuli bena, Shikulu. Ukucita... Imwe mwalishiba ifyakucita.”

222 Billy acinjita. Kabili nacisaingila fye na Munyina Banks. Acisosa, “Tata, nga imwe...”

223 Kabili, lolekesheni, nalimona abantu ukwensha kunge kulya inshita shimo, mu musebo, ukulolekeshamo. Kabili ndabalolekesho, lelo nokusokonya kuli bena nga *filya*, kabili bena—bena mupepi balapilibula imitwe yabo. Nshilefwaya imwe ukucita cilya.

224 Ubushiku bumbi ilyo baeshita cilye cifulo kunge kulya ku Tucson kuli ine ukwikalamo, Munyina Tony alikwete ncende kulya lubali alefwaya ine ukuti nshite, pali nalimo itatu atemwa imiku ine ifyo iyi ncende yashitilwe. Ena alefwaya no kubikamo ama dollar ayengi pali cena, umwine. Lelo inshila fye yeka mwingengila mulya, kalinda aliminine kunge kulya. Umukalamba umukulu... Cisuma, cena caculundapo kulya lubali. Lelo uuli onse... Aba bantu abekala kulya, imwe

mulingile ukukwata insambu ishalembwa, lyena uyu kalinda ala mwita nokumona nga cakutila cintu calungama kuli bena ukwisamo.

²²⁵ Natile, “Bushe kuti mwaelenganya, ine, ba munyinane na ba nkashi abo abesa mukumona, abo abafwaya ukumposha mukuboko no kunombelako amapalo yakwa Lesa, bushe kuti waelenganya ukuibika ne mwine mulya, Tony?”

Atile, “Cisuma, naukwata . . .”

²²⁶ Natile, “Tony, umusango ulukuta na bonse balya bakwata abantu ukukana isako,” natile, “cilya cili ku bantu abo abakwata ifintu fyonse ifyo bafwaya ine ukucita.”

²²⁷ Bena, batila, “Cisuma, Shikulu alinjeba. Aleluya! Nalaikala fye pano pene. Ubukata kuli Lesa! Shikulu alinjeba ulingile ukukwata ukulongana kuno lubali mwi bumba lyesu. Ee, mukwai, ubukata kuli Lesa! Lesa alinjeba cilya. Nga taulecicita, Munyina Branham, iwe mucine naubwelelanuma.” Ine mulya ukweshwa ukusoma, mwamona? Cilya e co, mwamona. Kabili abengi abantu abasuma balacimfishiwa, ukwingilamo, pa mulandu wa cilya.

²²⁸ Kwati fye umuntu uleya mukulunga kunse kuno pa famu. Umulimi ali no kusosa, “Mwaiseni. Imwe kuti mwalunga.” Kabili muye mukati mulya no kulasa imo iya ngo’mbe shakwe; kalulu abutukila mwisamba lya ngo’mbe, kabili ukulasa fye kalulu ifyo fine. Mukanine palupango, mucifulo cakuya pa mulongoti no kunina ukuciluka nge fyo muntu uwatekanya alingile ukucita; ukunina pa mulu walupango no kulonaula nga filya. Mwamona? Kabili ena ali nokusosa, “Ndi no kutuma incende!” Nshile—nshilemwebaula nangu panono, nangu panono. Cisuma, ni cinshi ico acita? Alatalusha umulunshi uwatekanya ukwisamo. Cena lyonse caba fye filya fine. Cena caba ububifi e bucingilila ubusuma ukukana kwata intanshi. Cena lyonse.

²²⁹ Nomba, lelo balya bantu baba, amakana baba mukukabila ukwine kwine kabili abantu abasuma, abantu abacitemwiko, abaisulamo inkumbu shakwa Lesa.

²³⁰ Nomba natukwata ici, ifyo aba bantu besa nga filya. Tatucita, ifwe tatulefwaya cilya, iyo.

Lelo uyu muntu alishile . . .

²³¹ Billy atile, “Butukileni kulya, bwangu bwangu, tata.” Atile, “Mrs. Waldorf ali uku lubali na bantu bamo alefwa; mulingile ukubamona ili line fye.” Kabili nacibutukilako; ukwisa kuno lubali.

²³² Kabili ukubwela, batile, “Takuli nangu umo kuno lubali kano muntu ulele ku mbali ya pa mbali, kunse kulya, apakusaila cila bushiku, kulubali lwa cikulwa.” Atile, “Alefwaya imwe ukumupepelako.”

Natile, "Cisuma." Natile, "Ndi no kumubikamo." Nalingilemo.

²³³ Kulya kwali, ndetontonkanya, motoka ya Cadillac yali kunuma kulya kunuma, atemwa motoka ya musango umo ikalamba. Nalyendelemo, nali...Kabili ulya mwaume atile, "Uli shani." Ena tanjishibe.

²³⁴ Kabili nalingilemo. Kabili Nkashi Waldorf, umuntu umukote umubusu, alingile. Namwishiba, ena ali... .

²³⁵ Mwalishiba ubwafya bwakwe, bushe ta mwaishiba? Mwamona, ena alikwete mpwalonda; afwilile mumulongo wa kupepelwa, nalimo ora ilyo nshilaya kuli wene. Doctor wakwe alishile, ukulangisha...Cilya cali nalimo imyaka ikumi limo na cinekonse konse iyapitapo, impwalonda mu mutima, mwamona, kabili ena ali uwa mweo kulya. Kabili ena ekala kulya mu Arkansas nomba.

²³⁶ Kabili ena ali mu Phoenix, lilya. Kabili atile, "Munyina Willie, nalipata ukwisamo ifi fine, lelo," natile, "Nshakwete ncende iya kwikalako. Bena balicitile...Basosele ici pa... .uyu mwanakashi ali nokufwa. Owe, Munyina Willie!"

²³⁷ Atile, "Nalefwaya ukukuletela umusangulo unono mukuboko kwandi, Munyina Willie," atile, "lelo nali filwa ukucicita. Lelo nalipanga imo jam iya malubeni."

²³⁸ Owe, ilyo naile kulya lubali nokumona ifikopo ifinono ifya jam akwete ukwikala palya, ine...cena camoneke icakutinya nganshi kuli ine kukulya. Mwamona? Ulyo mutemwikwa umwanakashi umukote umunono, nalimo imyaka yakufyalwa amakumi cinelubali. Natile, "Nkashi Hattie..."Ine—ine tekuti nsose iyo. Iyo. Yesu alimwene ulya munkamfwilwa ukubikamo amakobili yatatu, kabili Ena—Ena—Ena alimulekele ukucita. Mwamona? Iyo. Lesa aka mulambula pali cena. Ee.

²³⁹ Kabili e ico Shikulu alyundepe umwanakashi, alyundepe fyonse ifyo akwete, asokolwele kuli pastor wakwe ifyo ena, wene, akwete mu mano yakwe, ifyo alingile ukucita, icintu cimbi. Kabili, owe, bonse balifumine, balebilikisha.

²⁴⁰ Elyo Billy alibutikilemo. Atile, "Tata, ulyo mwaume na ya. Ine teti..."

Natile, "Nani ulya kunse kulya muli motoka?"

²⁴¹ "Owe," atile, "umulumendo umo alishile ukufuma ku Oregon, atile alikwete fimo ifyapala iciloto. Kabili nalimwebele, 'Ine tekuti nkupele isubilo ilya bufi. Kuliko imyanda itatu muno. Balelolela nomba.'" Kabili atile, "Kabili nalimwebele, 'Lemba fye iciloto.' Atile, 'Ninkwata umwina uwa fyena mukati umu, ukusansama *fiyila*, nangu cibe fyo, kabili nalalundapo fye cena kuli fyena.'"

Natile, "Mwingishe. Mupele ama miniti yasano."

242 Cisuma, lilya line fye ilyo mwaume aingilemo, ama miniti yasano? Atile, “Nine Rev. Walker,” ndetontonkanya ishina lyakwe efyo lyali, “ukufuma ku Oregon.” Ndetontonkanya ena cilonganino cimbi, nshaishiba, Presbyterian, Presbyterian icintu cimo.

243 Atile, “Nalikukumenye nalimo imyaka amakumi yabili ayapitapo. Naishile ku Grants Pass uko iwe...” Atemwa, te Grants Pass, lelo nindako ishina lya cifulo. “Kulya,” atile, “icalo conse, imitwe ye lyashi mwipepala lyonse ulucelo.” Atile, “Cila muntu alishibe palwa cena.” Atile, “Nalifilwe no kwisa ku cikulwa kuntu wabelele, lelo nali kumwene iwe ukuya pa mulu. Kabili ubushiku bumo, mu musebo, nalyendele,” atile, “bane atemwa abaume basano abakushingulwike, kabili nalikuposhe mukuboko. Kabili iwe...Naliklebele nali Munyina Walker, kabili iwe walinjebele ifyo wali.” Atile, “Twalilanshenye ifyebo fimo, elyo kabili batatu atemwa bane abaume abakulu pamo na iwe bakusunkile fye ukuya pantanshi.” Atile, “Nshali kasusha obe, kabili nshali kulubali lobe.” Atile, “Nshailwike fye.”

244 Atile, “Cali muli ulyo musango pa myaka inono, kabili panuma yakashita,” atile, “Ine...umuntu alinjebele ukwisa mukumfwa ku matepu yamo, nalimo imyaka itatu iyapitapo.” Kabili atile, “Umwaume alilishishe amatepu. Kabili, ilyo acitile,” atile, “Nalimumfwile alelanda.” Kabili atile, “Uyu muntu alicetekele ukutila iwe ni we ka—kasesema. Natile, nalimwebele umwaume, ‘Nshaishiba palwa filya fintu; limbi kuti caba, pali fyonse naishiba.’”

245 E ico, atile, “Lyena umwaume umbi aishile mumusumba wesu, alikwete ukulongana, kabili nali mukumenye. Kabili atile, ‘Nine kasesema wakwa Lesa uwa buno bushiku. Ine...’”

246 Atile, “‘Nibanga mwe balumendo abalipo, nangu cibe fyo?’ Atile, ‘Ine—ine—ndomfwa uko muntu kuno lubali aleumfwa ku matepu, atile, “William Branham, kulya ku kabanga, ali ni kasesema wa buno bushiku,” ne fintu nga filya.’”

247 Atile, “Uyu mwaume...” Ine nshalumbule shina lyakwe, pantu cena tacumfwika bwino, kuno, mulemona. “Kabili atile, ‘Nalishiba William Branham,’ atile, ‘lelo ena wabufi fye mwi Sambilisho lyakwe.’ Atile, ‘Ena te Pentecostal; ena tacetekela mu cishininkisho icituntulu.’ Kabili atile, ‘Cintu cimbi, ena asoso kuti kwaba bakasesema abakalamba na banono. Takwaba icintu ca musango ifyo.’ Atile, ‘Ni we kasesema nga te ifyo tauli kasesema, kabili cilya epela fye.’”

248 Atile, “‘Cisuma, mukwai, ndi...nshatalikishanye na iwe palwa cena. Nasosele fye ukutila naumfwile uyu muntu ukusosa ukutila uyu muntu, William Branham...kabili uyu muntu ailumbwile ukutila ali ni kasesema.’” Atile, “‘ndesunguka fye ni banga abaliko.’”

249 “Atile, ‘Lelo ndefwaya imwe ukwishiba ici. Ni ne kasesema uwa ino nshita.’”

250 Atile, “‘Cisuma, efyo uli?’” Natile, “‘Shikulu akupale kabili abe na iwe.’”

251 Alitwalilile, taposeleko amano yali yonse kuli cena. Kabili atile ali tendeke, pakati ka bamunyina, kutatu ukwakonkana atemwa ukulongana kune. Kabili alile kulya ku post office, atile, “Wiesha—wiesha ukucinja inkalata shandi. Ushishe muno mpaka nkabwele, nalimo shine atemwa inshiku shisano pantanshi.”

252 “Cisuma,” batile. Balibikile itiketi kulya lubali, ukukana lipilibula.

Alile kulya nokumona umwana wakwe umwanakashi.

253 Kabili mu musebo pa kuya, ena—ena aliminine pa chalichi. Kabili alikwete ukulongana kwa ilya nshita ya bushiku. Ulucelo lwakonkelepo, atile ena ali fye ngo uletontonkanya, “Kabiye uye senda ishiletwa lyonse.” Kabili ilyo acitile, inkalata imo yalipulile mu post office no kuya ku mwana wakwe umukashana; umwana wakwe umukashana atumine kulya, ukupela kwa lyonse.

254 Kabili ena aliiswile. Kabili atile cali mwaume, Mr. Hildebrandt, uyo waba cibusa wandi, ulya ali mwaume uwalelisha amatepu. Atile, Mr. Hildebrandt alikwete ishiwi ukufuma kuli Roy Borders (kabili ulya ni umo wa ba managers, na mwishiba), uo nali no kuyakwatilako ukulongana kunuma uku, ukufuma pa bwalenga amakumo yabili na cinekonse konse ukushinta ubwakubalilapo, ukubwela no kuimwena umwine.

255 Atile, “Nomba, lolekesheni kuno, balya abalumendo ukweshu ukuntintila mu cintu nga cilya!” Mwamona? Kabili ena aposele fye nkalata mu ngu’ngulu, no kutwalilila, mwamona, nga filya. Alingile no kukwata kulyo kulongana ilya nshita ya bushiku. Kabili ulucelo lwakonkelepo. . .

256 Elyo atendeke ukwikatilila umutima wakwe, ukulalila, mulya mwine mucipinda.

257 Atile, “Mr. Branham, ndemona ningile ukwisa iminina ku cinso cakwa Lesa.” Atile, “Nshaishibe nga cakutila nali mutulo atemwa cinshi icacitike.” Atile, “Nalilotele. Nalasosa ukuti nali mutulo kabili nalilotele.”

258 Atile, “Natontonkenye umwana wandi, mucisankano, abikile ukuboko kwakwe mwi—mwisaka.” Kabili atile, “Ilyo acitile, cali lisaka lya miapele, kabili yonse yali fumine.” Atile, “Ilyo naile mukuya yatola, yonse yali miapele iyalelema no kusumwa kumo ukwa citilwe kuli yena.” Atile, “Naleyatola, nokuyabwekesha mwisaka.” Atile, “Yamo muli yena yalikunkulwike, nokunkulukila panshi, e ico nalyeseshe

ukuyabula, kabili mwisamba...pa cani.” Kabili atile, “Yalikunkulwike mwi samba lya cimo ica aya malupango ayakomwa no munyololo. Kabili kwaliko inshila iyapulamo ikulu ukupita mulya. Nalilolekeshe kunuma kukabanga, kabili,” atile, “u—u—umunyolololo walikobekwe ku—ku cilibwe icikulu kulya kukabanga. Kabili nalibwelele kunuma kulya, kabili natontonkenye kuti nalekelako kuli uyu munyololo, elyo ukuya kulya nokuyasenda imiapele iya ulya mwaume.” Atile, “Natendeke ukulekelako umunyololo.”

²⁵⁹ Atile, “Ishiwi lyalitenkenye isonde lyonse.” Atile, “Isonde lyali tenkene, pesamba lya nkasa shandi.” Kabili atile, “Panuma yalekele ukutenkana, naumfwile shiwi.” Kabili atile, “Munyina Branham, cali lishiwi lyobe,” atile, “Nalishibe; kwaliko icintu cimo icasosele cilya.” Atile—atile, “Lyatile, ‘Ndi nokwenda aka kashila umuku naumbi!’”

²⁶⁰ Kabili atile, “Nalitendeke ukulolekesha pa cilibwe, nge *fi*, kabili nokulolekesha palya, mukuciluka amakumbi. Kabili ukuya pa mulu palya, ukwiminina pa cilibwe ico icali ukufuma ku kabanga ukuya ku masamba, mu mimonekele iya sompa nga *filya*, kwati ni pyramid, ukubwekela kunuma kuno kukabanga, kabili,” atile, “kulya waliminine kulya, pali kabalwe uo nshatala monapo icintu nangu cimo nga cena mubumi bwandi; kabalwe uwa buta umukalamba, ne cakwikalapo ica buta ukulebela panshi.” Kabili atile, “Iwe walifwele nge mfumu yaba Nsamy, ne fintu fyonse ba Nsamy babomfya.” Atile, “Ena alikwete icakucinga icifuba; filya ifimakosa mumaboko, kabili ukuya panshi nga filya.” Atile, “Iwe walimise amaboko yobe nga *filya*.” Kabili atile, “Ulya kabalwe aiminine kulya nga kabalwe uwa nkondo, na molu nge *fi*, ukulaenda,” ine naliminine shilili. Kabili atile, “Walitintile imikobelo, waile ukulaensha ukulola ku masamba.”

²⁶¹ Atile, “Nalilolekeshe kulya lubali, kabili kwaliko ama scientist abengi.” Kabili ulucelo lwakonkelepo...Cilya cali ni pa Cibelushi. Ulucelo lwakonkelepo, nalishimikile pa ma scientist, namwishiba, ukuba ifyakwa ciwa. Kabili atile, “Ama scientist kulya balepongolwela ifintu wu mipila, no kufisankanya.” Atile, “Iwe waliminike kabalwe, no kwimya amaboko yobe nakabili nokubilikisha, ‘Nkenda muli aka kashila umuku naumbi!’” Kabili atile, “Isonde lyonse lyalitenkene. Balya bantu balitutwime,” atile, “balolekeshe pa mulu nokulolekeshanya kuli umo no mubiye, nga *filya*, no kulolekesha kuli imwe. Bena basunkenye fye amapeya yabo, balitwalilile nokufwailisha kwabo kwa fya science.” Kabili atile, “Iwe watendeke ukuya ukulola ku masamba.”

²⁶² “Kabili ilyo cacitile,” atile, “Nalimwene uyu mwaume uyo wailumbwile umwine ukuba kasesema, namwishiba,” atile, “ena alishile pali kabalwe uyo wasankanishiwe ne cabuta ne

ca fita capamo.” Kabili atile, “Aishileisa kunuma iya uyu kabalwe umukalamba umukulu.” Atile, “Cena cali,” atile, “ukuya pa mulu wa makumbi, kabili umusebo tawali ukupabuka nga *filya*.” Kabili atile, “Ulya kabalwe aleshana fye, ku mwela uwalepupa amapindo ne fintu fyonse pa—pa cakufwala cobe,” kabili atile, “elyo amasako yakwa kabalwe no mucila ukupupa. Shikulu umukalamba, kabalwe umukulu uwabuta, ukwenda mulya mwine mucishilwa.” Kabili atile—kabili atile, “Uyu mwaume abutukile kunuma yobe, aishile ukufuma ku Canada,” kabili umwaume ekala mu Canada. Kabili atile, “Aishilebwela, kabili,” atile, “asendele kabalwe wakwe umunono, ukwasha ukucimfya kabalwe obe umukulu; ukumupilibula; ukulenga intungu shakwe ukuma kuli i. . .” atile, “Wene tatalile ukusesha kabalwe umukulu; ena atwalilile fye ukwenda.”

²⁶³ Atile, “Kanshi, mukupumikisha fye,” atile, “walipilibwike.” Atile, “Ilya kuti yaba ni nshita ya citatu walandile, lelo umuku wa cibili watile ‘Ndi nokunina.’” Kabili atile, “Iwe tawalandile nge fyo ucita. Iwe walipele funde.” Atile, “Iwe walipilibwike nokwita umwaume kwi shina, kabili watile, ‘Fuma pano! Walishiba ukutila takuli umuntu uwingenda muli uyu musebo pano ukwabula Lesa ukumusonta ukucicita. Fuma pano!’”

²⁶⁴ Kabili atile, “Umwaume alipilibwike.” Kabili atile, “Umwaume ali nembela amakalata.” Kabili atile, “Ukucilinganya pantungu shakwa kabalwe wakwe,” ulyo wafita kabili uwa butulukila, kabili uwasankanishiwa capamo, atile, “ukucilinganya pa ntungu shakwa kabalwe wakwe pa lembelwe ishina lyakwe, ukusaina filya fine fye nge fyo cili pa nkalata yakwe. Kabili alininine ukuya ukulola ku kapinda ka ku kulyo.”

²⁶⁵ Atile, “Elyo walile kulya; ulya kabalwe umukulu alipilibwike, ali kulya ukutali ku masamba nge fyo winga cita.” Atile, “Waliminine no kwimya amaboko yobe nga *filya*.” Elyo atendeke ukulila. Atile, “Munyina Branham, ukumona ulya kabalwe naiminina kulya; conse cilya icisote ca nkondo ne fintu fyonse nga filya, kabili,” atile, “cilye cakucinga icifuba ne fintu fyonse ukubeka.” Atile, “Walimishe amaboko yobe pa mulu pakashita.” Kabili atile, “Walolekeshe panshi nakabili, walisendele imikobelo, wasosele, ‘Nkenda muli aka kashila umuku fye naumbi!’” Atile, “Isonde lyonse lyalitenkene uku no ku nga *filya*.” Kabili atile, “Takwaliko ubumi na bumbi ubwashele muli ine; nawilile fye pa nshi ku mbali ya cilibwe. Elyo naishilebuka.”

Atile, “Ni cinshi ifyo cilepilibula, mukwai?”

Natile, “Nshishibe.”

²⁶⁶ Ulucelo lwakonkelepo. . . Junior Jackson, uyo walotele palwa pyramid, namwishiba, ilyo naile kulya kumasamba.

Muleibukisha cilya? Alinjitile, umweshi atemwa ibili ilyo tacilabako cilya. Ena alikwete iciloto ico calebilima; alinjebile. Kabili atile, “Billy. . .”

²⁶⁷ Kwaliko nalimo amakumi yabili abaiminine kunse kulya. Atile, “Junior Jackson, kulya lubali, atile alikwebele iwe cilya ciloto.”

Natile, “Mutume, muma miniti fye yasano.”

²⁶⁸ Aishile no mukashi wakwe, kabili, atile, nga kambone. Atile, “Nalilotele, Munyina Branham, ine no mukashi wandi twali kunse natunina.” Kabili atile, “Nalolekeshe kunuma kukabanga, kabili nalimwene, camoneke kwati, itoni, kwati fye ni yalya ama saucers ayapupuka.”

²⁶⁹ Mwamona, isonde talyaishiba ifyo cena cili, namwishiba. Namwishiba epo cili. Twalishiba ifyo cena cili. Mwamona? Twalishiba cena kufwailisha, ba Malaika aba bupingushi, mulemona. Kabili ifyo ku Pentagon na bonse, ifyo cena cileka panshi; kabili amano, ifyo benga cita [Munyina Branham alisha umunwe wakwe umuku umo—Ka.] ukwenda ngo kubyasha kabili no kuya, ukutalukako ku fintu fyonse ifyo bakwete. Mwamona, bena tabaishiba ifyo cena cili, mwamona. Leken batontonkanye fyonse ifyo balefwaya ukucita. Baleta cena ama saucers ayapupuka, atemwa icintu icili conse. Bena tabaishiba, mwamona.

²⁷⁰ Atile, “Kabili alicimwene cileisa, kabili nalicilolekeshe. Kabili ifyo cena cali, cali umuntu pali kabalwe.” Kabili atile, “Ena aleisa no kubutuka ukwakubyasha.” Atile, “Nalimwene ena ali no kwisa kulya ku ntanshi yandi. Kabili naliminike motoka yandi, naishilefuma panse. Ilyo cacitile,” atile, “motoka. . .kabalwe aliminine mumusebo, kabalwe umukalamba uwa buta uwankondo aleenda mulutampulo.” Cilya e Cebo, mucine, namwishiba, ukwenda mulutampulo.

²⁷¹ Atile, “Kwaliko umuntu uwaikele palya.” Atile, “Ena—ena alifwele mumwingila wa kumasamba; tali ni kacema wa ngo'mbe, lelo,” atile, “camoneke nge mfumu pa basunge nama atemwa icintu cimo.” Mwamona, insambu shakwe shonse isha bufumu, ukufuma ku masamba; ba Nsamya pali ba Nsamya; ama rangers palya, mwamona. Kabili atile, “Ulyo mwaume alifulileko icisote cakwe, kabili akwete. . .alelolekesha mumbali.” Kabili atile, “Ilyo apilibukile mumbali,” atile, “cali ni we, Munyina Branham,” atile, “Iwe tawatala ukulanda umusango wacitilemo. Watile, ‘Junior!’ Nalimwitile imiku itatu. Kabili natile, ‘Nalakweba ifyakucita.’” Kabili atile, “Elyo walitintile imikobelo iya uyu kabalwe. Wacitile nalimo ukutinta kutatu, kabili waishile ya mulwelele, kabili walile ukulola ku masamba.”

²⁷² Atile, “Pali miniti fye, nalilolekeshe mumbali, kabili kuno kwaishile kabalwe uwacepesha ukucila ulya kabalwe umbi,

uwacifyalilwa cimo cine, lelo uwacepesha, kabili aliminine.” Atile, “Nalyendele ukushinguluka, natile, ‘Ena alingile atumine uyu ku kumubwekesha kuli ine.’” Atile, “Nalimusendele.” (Junior alyenshako panono, nao. Atile, “Iwe walishiba ifyo cakwikalapo cobe cakulinga, Munyina Branham, ifyakunyatamo ne fintu fyonse?”) Natile, “Natontonkenye, ‘Cisuma, ici cileninga fye bwino nganshi.’ E ico nali tintile imikobelo, ukuya fye mulwelele.” Atile, “Natintile pa mikobelo nokumwiminika, nokumupilibwila kunuma nokubwelelamo. Mwamona? Ilyo nabwelelemo,” atile, “Naliminike kabalwe, nokwikilapo, nalandile ku mukashi. Kabalwe alile.” Kabili aishile buka.

²⁷³ Elyo, ubushiku bwafumineko, inshiku shitatu ishafumineko, alishile Leo Mercier, aishile isa na filya fine iciloto cimo cine, ukwabula ukwishiba nangu cimo palwa cena; palwa ukweshwa ukuleta kabalwe umulume uwa buta umukalamba ku wafita umukota, kabili bena balifililwe ukucicita, no mwenso. Atile nalile kulya, natile, “Leo,” nalimwebele ifyo nacistile. Nshilefwaya ukusosa cena pano, mwamona, lelo nalimwebele ifyo nacistile. “Natile, ‘Bushe taulemona? Nomba, ukwishiba ici; nshaishibe Ed Dalton alikwete shifyala, kabili shifyala alikwete imbwa iyainikwe ili shina. Uli nokwishiba, Leo, ukutila ulelota. Lelo, ilyo washibuka, wibukishe cena!’” Kabili atile, “Nshatala umfwapo ifunde lyamusango filya.”

²⁷⁴ Pali ilya nshita, Roy Roberson alishile, atile, “Munyina Branham, ulebukisha kunuma kulya ilyo taulasha ulukuta kulya inshita yakubalilapo? Ifwe twali...Nalikumwene nawikala, kwati ni mu Palestine. Twali bonse, akabungwe ne fintu fyonse, twalikele nga pe tebulo lya mulalilo wa kwa Shikulu, elyo kabili walilandile. Kabili iwe...Ena tali uwashininkisha pafyo walelandapo.” Atile, “Ikumbi ilya buta lyaishile ika no kukusenda, lyaishile kutwala.” Ni banga abalebukisha i—iciloto cakwa Munyina Roy? Kabili atile, “Ikumbi ilya buta lyalikusendele ukukutwala,” kabili atile, “elyo walile. Nalyendele ukupita mu misebo, ndebilikisha nokulalila.”

²⁷⁵ Ilyo naishile isa kuno, kabili kulyo kuboko ukwa kale ukunono ukwa lemana, ngefyo ali, ukubelenga ici. Alilekeleko kuli leki no kutendeka ukulila ilyo amwene ine ndeisa kulya lubali. Ine nsha mumwene eico alinjebele iciloto. Kabili atile...Kabili ena alekulula. Natile... .

²⁷⁶ “Kabili—kabili walile.” Atile, “Nalyendele mu misebo, ukuli konse, ukweshwa ukukusanga. Nalifililwe ukukusanga, nangu kumo. Nalebilikisha, ‘Owe, Munyina Branham, wiya!’” Atile, “Ikumbi lya buta lyalishilemo nokukusenda, nokukufumyapo pakati kesu, ukulola ku masamba.” Cilya cali ilyo pyramidi tailabako atemwa icintu icili conse. Atile, “Bakusendele ukulola kukabanga. Kabili nalilile, kabili nalyendele mu misebo.”

277 Atile, “Panuma yakashita nalile nokwikala pe tebulo. Nacitile ngo ulolekeshesha pa mulu kulya pantanshi ye tebulo.” Atile, “Kuti namona fye *cilya* ubwingi uwaiwe, cali ica buta nga menshi makasa.” Atile, “Iwe walimine kulya.” Kabili atile, “Walilandile ne nsambu. Takwali ukutunganya pali cena.” Atile, “Umwaume onse alilwike filya fine ifyo walesosa.”

278 Owe, munyinane, nkashi, nomba, cila umo muli imwe ukuposako amano, ninjishiba ifyo cilya cilepilibula. Mwamona?

279 Lolekesheni fye! Ikaleni mupepi na Kristu. Lekeni misoke nomba, nga kapyunga wa Mbila nsuma, pali ci. Mwisenda ubuwelewele ubuli bonse. Mwienganya icintu icili conse. Ikaleni palya pene mpaka uyu mukati uwa mukati aikashiwa ku Cebo, ukutila muli fye muli Kristu, pantu cilya fye ceka ecili noku. . . Pantu, twaba munshita ya kubepa nganshi iyo tatwatala ukwikalamo. “Cena kuti cabepa na Basalwa bene nga cebe cingactwa,” pantu balikwata ukusubwa, bena kuti bacita icintu icili conse nga bashala.

280 Wamyeni ubumi bwenu. Lipileni inkongole shenu. “Mwikwatila imisha umuntu,” efyo Yesu asosele. Nomba, nomba, ndepilibula, ngo kusonkela inga’nda yenu ne fintu, mulingile ukuficita. Fumyenipo ifintu fyonse pa minwe yenu. Lungamikeni ifintu fyonse. Iteyanyeni. Beni abaiteyanya. Ibukisheni, mwi Shina lyakwa Shikulu, icintu cimo cili mupepi nokucitika.

281 Ndeya mukati ka mpili uno mulungu, tefilya fine ukuya mukulunga utupale; mucine, nalitemwa ukulunga utupale. Lelo ndeya kunse kulya pali uyu mulimo, ukusosa, “Mwe Lesa, nshishibe ni nshila nshi iya kwenda, kabili nshilefwaya ukulufya ici. Ngafwilisheni.”

282 Mulempepelako. Bushe muli nokucicita? Na ine nakulamupepelako. Ndesubila, ku nkumbu shakwa Lesa, ukutila ndi nokukumanya cila umo uwa muli imwe, kabili tuli no kukumana mu Mpanga iyawamisha ukucila ino pano.

283 Kabili ni cinshi tuleishila kuno? Ni cinshi ico tulecita? Bushe twisa kuno, ukuteya ubwangalo? Bushe twisa kuno, ukukumana ngo mwakusendama? Cena cili, Kristu teti ese mpaka lulyo Lukuta luli ulwalungama umupwilapo. Ena aletulolela ifwe. Ndecetekela tuli ku mpela.

284 Lolekesheni palya, mu California. Lolekesheni ifya kusangukila. Lolekesheni pa bantu ikumi limo na pabula ukwipaiwa, akapatulula. Bushe nshamwebele, kuno te kale sana, ukutila ulya Martin Luther King akatungulula abantu bakwe kukwipaiwa? Ni banga abalebukisha cilya? [Ulukuta lwatila, “Ameni.”—Ka.] Cena tacaba ni balya bantu abasweshi; ni balya intungulushi abalebasunkanya. Tacaba ukusankana,

akapatulula, kabili fyonse ifyo balefwaya ukucita; cena ni ciwa. Cilya cishinka. Te kubabuta fye beka, abasweshi; ici ni bonse bena. Cena ni ciwa.

²⁸⁵ Imitontonkanishishe no kwelenganya kwa muntu kwalyonaika. Takuli ukusubila. Naciciluka pa kusubila. Icintu conse cilonda icishipola. Imitontonkanishishe ya muntu; bena tekuti bakwate ukusala.

²⁸⁶ Nshili politishani. Shaba, nangula Democrat atemwa Republican. Fyonse fyalikowela. Ndi uwa Bufumu bumo, kabili bulya Bufumu bwakwa Yesu Kristu. Epela fye. Lelo musango nshi mwi sonde mwingatala ukumona ibumba lya tulubi nge fyo twakwata kulya nomba, nga lilye bumba lya ba Texas twakwata kulya? “Cinshi,” bena batila, “conse ico abantu balefwaya! Nga balefwaya communisim, tuli nokubapela communism. Nga balefwaya ukusankana, tuli no kubapela ukusankana. Nga balefwaya akapatulula, tulepela icili conse.” Alicicitile... Ali kwi umwaume?

²⁸⁷ Mwe Lesa! Cilya cili nge cintamba. Alikwi umwaume, umwaume uyo uuli umwaume, uyo wiminina pe funde? Balikwisa abanakashi abo abeminina pe funde? Luli kwisa ulukuta ulo lwiminina pe funde? Nshakwata inshita iyalinga iye kobili iya kawayawaya, ukulekelako, umupashi wakulanshanya. Umwanakashi nga mwanakashi, lekeni abe na mayo. Nga umwaume aba umwaume, lekeni abe umwaume.

²⁸⁸ Nga ena ni kateka... Alikwisa uwesu John Quincy Adamses? Alikwisa uwesu Abraham Lincolns, abaume abefunde? Alikwisa Patrick Henry wesu, atile, “Mpeni ubutungwa nga te ifyo mpeni imfwa”?

²⁸⁹ Alikwisa umwaume uyo wiminina pali cilya icili icalungama? Alikwisa umwaume uyo ushiletina ukulanda? Te mulandu, isonde lyonse lilemususha, ukulanda pali cilya icili icalungama; no kwiminina cena nokufwila cena. Alikwisa Arnold von Winkelried wesu nakabili ilelo? Balikwisa abaume abamano? Balikwisa abaume no mupashi? Bena baba fye bakawayawaya kabili abakatwa mpaka tabeshibe apo baiminina.

²⁹⁰ Lesa, lekeni njiminine na mafunde aya Muntu umo, nga kapyunga, Icebo cakwa Yesu Kristu. “Pantu imyulu ne sonde fikapita, lelo Cena tacakatale ukufilwa. Pali ici Cilibwe nkakula Ulukuta Lwandi; impongolo sha kumbo tashakalwanshe.”

Natwiminine.

Walipalwa mwando watukaka
Bonse muli Kristu;
Mwisenge ilyapalwa
Ili nge ya Mulu.

Nomba ikataneni amaboko umo no mubiye.


Nga twapatukana,
Tulailishanya;
Tumonana mu mitima,
Tukaya kumana.

Tukakumane! tukakumane!
Tukakumane pankasa shakwa Yesu;
Tukakumane! tukakumane!
Lesabe ne mwe mpaka tukakumane!

²⁹¹ Lekenitukontamike imitwe yesu nomba, ilyo Munyina Neville aletusalanganya, mwi shiwi lyepepo.

²⁹² Tulinokubwela mubushiku, nomba. Tulesubila ukulongana ukukalamba mubushiku, pano pa tabernacle. Lesa amupale. Kabili mu mpepeleko; ndi no kumupepelako.

²⁹³ Mwitontankanya ukutilla ndi uwafulungana, mwe banandi. Mwitontankanya ukutilla ndeesha ukusunkilla icintu cimo pali imwe. Nalimutemwa. Kabili nalikwata ifunde, ilya ni Baibele. Takuli Icebo nangu cimo icingafumishiwa kuli Yena. Takuli icebo nangu cimo icingalundwako kuli Yena. Kabili nalicetekela Yena umusango Yena yalembelwamo.

²⁹⁴ Natukontamike imitwe yesu nomba, kabili uwesu uwacumfwila, pastor musuma alesalanganya ulukuta. Lesa akupale, Munyina Neville. 

NO KUCISHIBA TACISHIBA BEM65-0815
(And Knoweth It Not)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Mulungu ulucelo, Ogasiti 15, 1965, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org